

హైదరాబాద్ ఎయిర్ పోర్టు లో ఇటీవలిస్థితి

శంషాబాద్ ఇండిగో విమానాలు రద్దవడంతో దేశవ్యాప్తంగా ఎయిర్ పోర్టు లో దారుణ పరిస్థితులు నెలకొన్నాయి. వరుసగా నాలుగో రోజు ఇండిగో విమానాలు రద్దు అయ్యాయి. హైదరాబాద్ ఎయిర్పోర్ట్ ఇప్పటికే 69 ఇండిగో విమానాలు రద్దు అయ్యాయి. దీంతో ప్రయాణికులతో, సూట్కేసుల కుప్పలతో హైదరాబాద్, ముంబయి, ఢిల్లీ, చెన్నై సహా పలు ఎయిర్పోర్టు రైల్వే స్టేషన్ల దారుణంగా మారాయి.

శ్రీవారి భక్తుల మనోభావాలు దెబ్బతినేలా జగన్ వ్యాఖ్యలు: సీఎం

అమరావతి: బాబాయ్ హత్యే వాళ్ళకి చిన్న విషయమైనప్పుడు.. ఇక పరకామణి చోరీ కేసు వాళ్ళకి పెద్ద విషయం ఎలా అవుతుందని ముఖ్యమంత్రి చంద్రబాబు అన్నారు. ఏమాత్రం నైతికత లేని వాళ్లే ఇలాంటి వ్యాఖ్యలు చేస్తారని మండిపడ్డారు. పార్టీ కేంద్ర కార్యాలయం ఎస్టిఆర్ భవన్ లో మీడియాతో సీఎం ఇష్టాగోష్ఠిగా మాట్లాడారు. తిరుమల పరకామణిలో రూ.70వేల చోరీకి రూ.14కోట్ల ఆస్తి రాసిచ్చేందుకు సిద్ధపడ్డారంటే ఇంకెంత సంపాదించి ఉంటారని ప్రశ్నించారు. తితిదేలో దోపిడీ ఏ స్థాయిలో చేశారో దీనిబట్టే అర్థమవుతోందన్నారు.

శ్రీవారి భక్తుల మనోభావాలు దెబ్బతినేలా జగన్ వ్యాఖ్యలు ఉన్నాయని ముఖ్యమంత్రి చంద్రబాబు ధ్వజమెత్తారు. జగన్ కు దేవుడన్నా, ఏడుకొండల వాడి భక్తుల మనోభావాలు అన్నా, ఆలయాలు పవిత్రత అన్నా లెక్కలేదని దుయ్యబట్టారు. బాబాయి హత్యనే సెటిల్ చేసుకుందాం అని చూసిన జగన్, పవిత్ర పుణ్యక్షేత్రమైన తిరుమల పరకామణి చోరీని కూడా సెటిల్ చేయాలని చూడటం ఘోరమని ఆగ్రహం వ్యక్తంచేశారు. దొంగతనాన్ని కూడా తప్పు కాదు అని చెప్పే వాళ్లను ఏమనాలని ప్రశ్నించారు. సెంటిమెంట్ విషయాల్లో కూడా సెటిల్మెంట్ అంటూ వ్యాఖ్యలా అని ఆక్షేపించారు. నేరస్తుల్ని వెనకేసుకొస్తాను అంటూ సమాజానికి ఏం చెప్తున్నారని నిలదీశారు. దొంగతనం చేసిన వ్యక్తి దబ్బులు వెనక్కి కట్టాడు కదా, తప్పేముంది అని జగన్ అత్యంత అనైతికంగా వాదిస్తున్నాడని మండిపడ్డారు. భక్తులు, ప్రజలు అన్నీ గమనిస్తున్నారని గుర్తుచేశారు. శ్రీవారి ఆలయంలో ప్రతి అంశంలోనూ భక్తుల సెంటిమెంట్ ముడిపడి ఉంటుందన్న చంద్రబాబు.. అలాంటి సున్నిత అంశాలను కూడా సెటిల్ చేశాం అని తేలిగ్గా మాట్లాడుతున్నాడని ఆవేదన వ్యక్తం చేశారు. భక్తులు ఇచ్చిన కానుకలు, ముడుపులను కొట్టేసిన దొంగలతో సెటిల్మెంట్ ఏంటి అని ప్రశ్నించారు. శ్రీవారి హుందీలో చోరీపై జగన్ వ్యాఖ్యలపై అన్ని వర్గాల ప్రజల్లోనూ తీవ్ర ఆవేదన కనిపిస్తోందన్నారు. వర్గాలు, ప్రాంతాలు, పార్టీలకు అతీతంగా ఆ వ్యాఖ్యలను తప్పుపడుతున్నారని సీఎం ఆగ్రహం వ్యక్తంచేశారు. దేవుడి హుందీలో చోరీని సెటిల్ చేయటానికి జగన్ ఎవరని నిలదీశారు. కోట్ల మంది భక్తులు విశ్వాసాలు దెబ్బతీసేలా పరకామణి విషయంలో ఇలాంటి వ్యాఖ్యలు



ఘోర పాపం కాదా అని మండిపడ్డారు.

“చుక్క పాలు లేకుండానే నెయ్యి తయారు చేసే దేవుడి ప్రసాదానికి సరఫరా చేసిన ఘనులా వీళ్లు అని సర్వత్రా చర్చ జరుగుతోంది. గతంలో నెల్లూరు, విజయనగరం జిల్లాలు ఎంతో ప్రశాంతంగా ఉండేవి.. వైశాఖ హయాంలో నెల్లూరులో కూడా చావకింద నీరులా మాఫియాను విస్తరింపజేశారు. లేడీడాన్స్ తయారవటం చూసి నాకే ఆశ్చర్యం కలిగింది. లా అండ్ ఆర్డర్ విషయంలో రాజీ ప్రసక్తి లేదని స్పష్టం చేశా. శాంతి భద్రతలు అదుపు చేస్తున్నాం. అధికారం చేపట్టిన నాటికీ ఇప్పటికీ చాలా మార్పు వచ్చింది. రాజధానిలో సమన్వయస్థి పరిష్కారమై అభివృద్ధి జరుగుతుంటే రైతులు, ప్రజలు ఆనందంగా ఉన్నారు. ఇది రాజకీయంగా కొందరు తట్టుకోలేక బాధపడుతున్నారు. తెలుగుదేశం ప్రభుత్వంలో జరిగిన హైదరాబాద్ అభివృద్ధిని... నేటి అక్కడి పాలకులూ గుర్తిస్తున్నారు. అనాడు వేసిన అభివృద్ధి బీజం ఫలితంగానే కోకాపేటలో ఎకరం భూమి రికార్డు స్థాయిలో ధర పలుకుతోంది” అని సీఎం గుర్తుచే

తమిళనాడులో రోడ్డు ప్రమాదం.. నలుగురు అయ్యప్ప భక్తులు మృతి

చెన్నై (ప్రెస్): తమిళనాడులోని రామేశ్వరంలో రోడ్డు ప్రమాదం చోటు చేసుకుంది. రోడ్డు పక్కన అయ్యప్ప భక్తులు కారు ఆపి నిద్రిస్తుండగా డీఎంకే నేతకు చెందిన మరో కారు వచ్చి ఢీకొంది. ఈ ఘటనలో కారులో ఉన్న ముగ్గురు అయ్యప్ప భక్తులు, డీఎంకే కారు డ్రైవర్ అక్కడికక్కడే మృతి చెందారు. సమాచారం అందుకున్న పోలీసులు ఘటనా స్థలికి చేరుకొని తీవ్రంగా గాయపడిన ఎనిమిది మందిని చికిత్స నిమిత్తం రామనాథపురం ప్రభుత్వ ఆసుపత్రికి తరలించారు. అక్కడ చికిత్స పొందుతూ మరో అయ్యప్ప భక్తుడు మృతి చెందాడు. దీంతో మృతుల సంఖ్య ఐదుకు చేరింది.



వీరంఠా శబరిమలకు వెళ్లి తిరిగి వస్తుండగా ఈ ప్రమాదం జరిగింది. మృతుల్లో ముగ్గురిని ఏపీలోని విజయనగరం జిల్లా దత్తిరాజేరు మండలం కోరపు కొత్తవలస వాసులుగా గుర్తించారు. మరొకరిని గజపతినగరం మండలం మరువల్లివాసిగా గుర్తించారు.

దిగ్భ్రాంతి వ్యక్తం చేసిన హోంమంత్రి అనిత రోడ్డు ప్రమాదంలో విజయనగరం వాసుల మృతి పట్ల హోంమంత్రి అనిత దిగ్భ్రాంతి వ్యక్తం చేశారు. ఘటనపై

అధికారులను అడిగి వివరాలు తెలుసుకున్నారు. మృతదేహాలను త్వరితగతిన కుటుంబ సభ్యులకు అప్పగించేలా చర్యలు తీసుకోవాలని ఆదేశించారు. మృతుల కుటుంబాలకు సానుభూతి తెలిపారు. గాయపడిన వారికి మెరుగైన వైద్యం అందించాలని ఆదేశించారు.

రోడ్డు ప్రమాదంలో విజయనగరం జిల్లా వాసుల మృతి పట్ల మంత్రి మండిపల్లి రాంప్రసాద్ దిగ్భ్రాంతి వ్యక్తం చేశారు. దైవ దర్శనానికి వెళ్లి తిరిగివస్తుండగా ప్రమాదం జరగడం విచారకరమన్నారు. మృతుల కుటుంబాలకు సానుభూతి తెలిపారు.

ఇండిగో విమానాల రద్దు.. అందుబాటులో ప్రత్యేక రైళ్లు

దేశవ్యాప్తంగా ఇండిగో విమానాల రద్దు కొనసాగుతోంది. దీంతో ప్రయాణికులు ఇబ్బంది పడుతున్నారు. వారిని గమ్యస్థానాలకు చేర్చేందుకు భారతీయ రైల్వే ప్రత్యేక రైళ్లు ఏర్పాటు

చెరువు ఖాళీగా ఉన్నాయని అధికారులు తెలిపారు. మరోవైపు 37 రైళ్లు 116 కోచ్లు అదనంగా జోడించాలని రైల్వే శాఖ నిర్ణయించింది. ఇప్పటికే కొన్ని ఎక్స్ప్రెస్ రైళ్లు అదనపు బోగీలతో నడుస్తున్నాయి.



చేసింది. సికింద్రాబాద్-చెన్నై, చర్లపల్లి-కోల్కతా, హైదరాబాద్-ముంబయికి దక్షిణమధ్య రైల్వే ప్రత్యేక రైళ్లు నడుపుతోంది. వీటిలో

చేస్తామన్నారు. బాధిత ప్రయాణికులకు రిఫండ్ ఇచ్చేలా చర్యలు తీసుకుంటామని వివరించారు.

దేవుడి సాత్తు విషయంలో

రాజీ సరికాదు: పీవీఎన్ మాధవ్

విజయవాడ: పరకామణి చోరీ అంశంలో రాజీ చేయడాన్ని వ్యతిరేకించినట్లు ఏపీ భాజపా అధ్యక్షుడు పీవీఎన్ మాధవ్ అన్నారు. దేవుడి సాత్తు విషయంలో రాజీ చేయడం సరికాదని పేర్కొన్నారు. పరకామణి చోరీ కేసు విచారణను జగన్ స్వాగతించాలని కోరారు. ఈ వ్యవహారంలో సీసీ ఫుటేజ్ ఎలా తొలగించారో బయటకు రావాలని పేర్కొన్నారు. కల్లీ నెయ్యి, పరకామణి ఘటనలపై వూర్తి స్థాయి విచారణ జరగాలన్నారు. జగన్ ప్రభుత్వంలో చేసిన అక్రమాలపై చర్యలు తీసుకోవాలని పేర్కొన్నారు. ధర్మం కోసం మాత్రమే తితిదే నిధులు కేటాయించాలని కోరారు.



దేవుడి సామ్మ దోచుకోవడం చిన్న చోలీనా?

అమరావతి : తిరుమల శ్రీవేంకటేశ్వరస్వామికి భక్తులు సమర్పించిన కానుకలు దోచుకోవడం చిన్న చోలీనా? అని వైశాఖ అధినేత జగన్ ను ఏపీ బయోడైవర్సిటీ బోర్డు చైర్మన్ నీలయపాలెం విజయకుమార్ ప్రశ్నించారు. హిందూ దేవుళ్లంటే అంత ఎగతాళా? అని ఆగ్రహం వ్యక్తం చేశారు. హిందువుల మనోభావాల్ని దెబ్బతీసినందుకు జగన్ క్షమాపణలు చెప్పాలని డిమాండు చేశారు. మంగళగిరిలోని తెదేపా కేంద్ర కార్యాలయంలో శుక్రవారం ఆయన విలేకర్లతో మాట్లాడారు.



11 నుంచి అటల్-మోదీ సుపరిపాలన యాత్ర

విజయవాడ: ఈ నెల 11 నుంచి 25 వరకు భాజపా ఆధ్వర్యంలో అటల్-మోదీ సుపరిపాలన యాత్ర చేపట్టనున్నారు. యాత్రకు సంబంధించిన కరపత్రాలు, ఇతర ప్రచార సామగ్రిని రాష్ట్ర అధ్యక్షుడు పీవీఎన్ మాధవ్, కేంద్ర మంత్రి శ్రీనివాస వర్మ తదితరులు ఆవిష్కరించారు. “అటల్ ఆశయం.. మోదీతో సుసాధ్యం” పేరిట బస్సు యాత్ర నిర్వహించనున్నారు.

ఈ సందర్భంగా మాధవ్ మాట్లాడుతూ.. వాజ్ పేయి శత జయంతి కార్యక్రమాలను గుడ్ గవర్నెన్స్ డేగా నిర్వహించుకుంటున్నామని తెలిపారు. “వాజ్ పేయిని పార్టీలకతీతంగా అందరూ గౌరవిస్తారు. మొదటి నుంచి గాంధీ ఆశయాలను ముందుకు తీసుకెళ్లారు. ఎవరినీ నొప్పించకుండా అన్ని పార్టీల మన్ననలను పొందిన వ్యక్తి ఆయన. నేటి తరానికి స్ఫూర్తిగా నిలిచారు” అని కొనియాడారు. అనంతరం శ్రీనివాస వర్మ మాట్లాడుతూ.. “వాజ్ పేయి వ్యక్తిత్వాన్ని ప్రజల్లోకి తీసుకెళ్లాలి.



పదవులను తృణప్రాయంగా త్యజించిన వ్యక్తి ఆయన. ఒక్క ఓటుతో ప్రధాని పదవి పోతుందని తెలిసీ.. విలువలు పాటించారు. అన్ని జిల్లాల్లో వాజ్ పేయి కాంస్య విగ్రహాలు ఆవిష్కరిస్తాం” అని తెలిపారు.

సింహాచలంలో వైకుంఠ ఏకాదశి ఏర్పాట్లను పరిశీలించిన హెంబం మంత్రి అనిత



సింహాచలం: శ్రీ వరాహలక్ష్మీ సరసింహ స్వామివారిని ఏపీ హెంబం మంత్రి అనిత కుటుంబ సమేతంగా దర్శించుకున్నారు. ఆలయ మూర్తులతో హెంబం మంత్రికి దేవాలయ అధికారులు స్వాగతం పలికారు. కప్పస్తంభం ఆలింగనం అనంతరం పండితులు వేదాశీర్వాచనం చేశారు. వైకుంఠ ఏకాదశి సందర్భంగా చేస్తున్న ఏర్పాట్లను మంత్రి పరిశీలించారు.

అనంతరం మీడియాతో మాట్లాడుతూ.. కూటమి ప్రభుత్వం ఏర్పాటైన తర్వాత ఆలయాల పరిరక్షణ, ప్రక్షాళనకు నడుపబడినట్లు చెప్పారు. విజయవాడ కనకదుర్గ అమ్మవారి ఉత్సవాలను వైభవంగా నిర్వహించామని, లక్షల్లో భక్తులు అమ్మవారిని దర్శించుకున్నారని చెప్పారు. రాబోయే ప్రధాన ఉత్సవాలను కూడా ఘనంగా నిర్వహించడానికి ప్రత్యేక చర్యలు చేపడుతున్నట్లు తెలిపారు.



రష్యాతో భారత్ స్ట్రాంగ్ బంధం

ఎట్టకేలకు రష్యా, ఉక్రెయిన్ యుద్ధం ప్రారంభమైన తర్వాత తొలిసారి రష్యా అధ్యక్షుడు వ్లాదిమిర్ పుతిన్ భారత్ కు వచ్చారు. ప్రధాన మంత్రి నరేంద్ర మోడి పాలం విమానాశ్రయంలో ఆయనకు ఎదురేగి స్వాగతం పలికారు. ఈ నేపథ్యంలో రష్యా .. భారత్ పర్యటన వెనక అసలు ఉద్దేశ్యం అదేనా.. భారత్ లో రష్యా అధ్యక్షుడి పర్యటన అజెండా ఏంటి? ఎలాంటి ఒప్పందాలు చేసుకోబోతున్నారు? ఇరుదేశాల మధ్య సంబంధాలు ఎలా ఉండబోతున్నాయి? ఆసక్తికరంగా మారాయి. ప్రపంచ ముఖచిత్రంలో విప్లవాత్మక మార్పు? భారత్ శక్తి సామర్థ్యాలు నానాటికీ బలోపేతపవుతున్నాయి. పొరుగు దేశాలతో సన్నిహిత సంబంధాలు అద్భుతాన్ని అవిష్కరిస్తున్నాయి. తాజాగా రష్యాతో భారత్ సంబంధాలు మరింతగా బలోపేతం కాబోతున్నాయి. భారతదేశానికి అన్నిరకాలుగా సంపూర్ణ సహాయ సహకారాలను అందించేందుకు సిద్ధంగా ఉన్నామని రష్యా అధ్యక్షుడు వ్లాదిమిర్ పుతిన్ భరోసా ఇచ్చారు. ఆయన స్వయంగా భారత్ లో పర్యటిస్తున్నారు. పుతిన్ రెండు రోజుల పర్యటన ఆత్మంత ప్రాధాన్యతను సంతరించుకుంది. సవాళ్లను ఎదుర్కొని సమర్థవంతంగా రాణిస్తున్న భారత్ శత్రు దేశాలపట్ల నింహస్వస్థం కాబోతోంది. శత్రు మూకలను తుద ముట్టించేందుకు.. ఉగ్రవాదాన్ని కనుమరుగు చేసేందుకు? సుదర్భన చక్రం భారత్ కు దివ్యాస్తం కాబోతోంది. భారత్ వినాశనానికి ప్రయత్నించేవాళ్లను భూస్థాపితం చేయాలి. పగటి పొరుగు దేశస్తులు కుట్రచేస్తే అదే వాళ్లకు ఆఖరి రోజుకావాలి. శత్రువుల కళ్లకు వాళ్ల చావు వాళ్లకే కనబడాలి ఉగ్రవాదంతో ఊగిపోయే దుర్మార్గులను కనుమరుగు చేయాలి.. ఇదీ భారత్ లక్ష్యం. దీనికి ప్రపంచంలోనే అంశ్యంత శక్తివంతమైన రక్షణ క్షిపణులు అందించేందుకు రష్యా ముందుకొచ్చింది. ప్రపంచంలో వివిధ దేశాల మధ్య ఉద్రిక్త పరిస్థితులు కొనసాగుతున్నప్పటికీ.. భారత్ - రష్యా బంధాలు ప్రత్యేకం అని చెప్పాలి. రష్యా నుంచి వమురు కొనుగోలు చేస్తున్నామని ఆమెరికా అంక్షలు విధించి ఆర్థికంగా ఇబ్బందిపెట్టినా.. రష్యాతో అనుబంధాన్ని విడదీయరానిది. భారత్ పట్ల రష్యాకున్న సన్నిహిత సంబంధంతో కీలక భాగస్వామ్యాలతో ప్రపంచ దేశాలను పణికిస్తున్నాయి. రష్యా అధ్యక్షుడు వ్లాదిమిర్ పుతిన్ రెండు రోజుల భారత పర్యటనకు విస్తీసారు. డిసెంబరు 4, 5 తేదీల్లో పుతిన్ పర్యటన ప్రత్యేకతను సంతరించుకుంది. రష్యన్ సైన్యం ఉక్రెయిన్ ను ఆక్రమించడానికి కొన్ని నెలల ముందు, డిసెంబర్ 2021లో రష్యా అధ్యక్షుడు పుతిన్ భారతదేశాన్ని సందర్శించారు. ఎన్నో సవాలు .. అగ్రరాజ్యం ఆమెరికా హెచ్చరికల నేపథ్యంలో తాజాగా పుతిన్ భారత్ ను సందర్శించారు. తాజా పర్యటనలో 23వ వార్షిక భారత్-రష్యా శిఖరాగ్ర సమావేశంలో పుతిన్ పాల్గొనబోతున్నారు. ఈ సందర్భంగా సౌత్ బ్లాక్ లో రష్యా అధ్యక్షుడికి రెడే కార్పెట్ స్వాగతం పలికేందుకు భుసంగా ఏర్పాట్లు చేశారు. భారత ప్రధాని నరేంద్ర మోడి.. రష్యా పర్యటనకు వెళ్లిన సమయంలో పుతిన్ ఆధ్వర్యంలో అపూర్వ స్వాగతంతో రష్యా సైనిక బలగాలు గౌరవించాయి. ఇప్పుడు భారత్ కు వచ్చిన నేపథ్యంలో ప్రధాని నరేంద్ర మోడి ప్రతిష్టాత్మకంగా తీసుకున్నారు. సంత్రదాయ సృత్సరితులతో స్వాగతం పలికారు మోడి. స్వయంగా పాలెం విమానాశ్రయంలో పుతిన్ ను స్వాగతం పలకడమే కాకుండా.. ఆత్మీయ అలిగంగనం చేశారు. అంతేకాదు పుతిన్ తన వెంట తెచ్చుకున్న కారులో కాకుండా మోడి కారులో ఎక్కడం విశేషం. అప్పుడు పుతిన్ అతిథ్యానికి ఫిదా అయిన ప్రధాని నరేంద్రమోడి.. తన అధికారిక నివాసం లోక్ కళ్యాణ్ మార్చ్ లో ఇప్పుడు ప్రత్యేకంగా అతిథ్య విచ్చారు. భారత్, రష్యాల మధ్య స్నేహం నేటికీ బలంగా ఉంది. ప్రధాని మోడి ప్రభుత్వం వచ్చాక ఇది ముందు బలపడిందనే చెప్పాలి. మోడి గజరాజీ ముఖ్యమంత్రిగా ఉన్నప్పటి నుంచి పుతిన్ తో మం? సంబంధాలను కలిగి ఉన్నారు. అప్పట్లో ముఖ్యమంత్రిగా ఉన్న మోడి మొదటిసారి రష్యా వెళ్ళారు ఆ సమయంలోనే పుతిన్ ఆయనకు అత్యంత గౌరవాన్ని ఇవ్వడమే కాకుండా ప్రత్యేకంగా కూడా చూసుకున్నారు. ఇరు దేశాధినేతలూ ఇప్పటికీ తమ మధ్య ఉన్న అనుబంధాన్ని అదే విధంగా మెయింటెయిన్ చేయడం గమనార్హం. వారిద్దరి మధ్య బలమైన స్నేహానికి నిదర్శనమేరెండో రోజు పర్యటనలో భారత రాష్ట్రపతి ద్రౌపది ముర్ము ఇచ్చే ఆత్మీయ విందును స్వీకరించారు. ప్రపంచ దేశాల్లో ఉద్రిక్తతలు ఉన్నప్పటికీ భారతదేశం-రష్యా మధ్య కొనసాగుతున్న దౌత్య సంబంధాలకు పుతిన్ పర్యటన ప్రతీకగా నిలబడోతోంది. రక్షణ సహకారం, వాణిజ్య ఒప్పందాలు, పౌర అణు భాగస్వామ్య అంశాలు కీలక అజెండాలో ఉన్నాయి. ఇరుదేశాల అధినేతలు పరస్పరం కీలక అంశాలపై చర్చించుకుని సముచిత నిర్ణయాలు తీసుకున్నారు. దేశ ప్రయోజనాలే లక్ష్యంగా ఒప్పందాలు చేసుకోబోతున్నారు. ఇంధనం, పరిశ్రమ, అంతరిక్షం, వ్యవసాయం, ఇతర రంగాల్లో అనేక ఉమ్మడి ప్రాజెక్టులు పూర్తి చేసుకోవడమే లక్ష్యంగా ఇరుదేశాలు చర్యలు తీసుకోబోతున్నాయి. భారత్ నుంచి దిగుమతులు మరింత పెంచుకునే అంతం పైనా ప్రధాని నరేంద్ర మోడితో పుతిన్ చర్చలు జరిపారు రష్యా నుంచి భారత్ దిగుమతి చేసుకునే వమురు పరిమాణం తాత్కాలికంగా తగ్గినప్పటికీ మాస్కో ఆ దేశానికి కీలక ఇంధన సరఫరాదారుగా కొనసాగించే విధంగా 25 ఒప్పందాలు చేసుకున్నారు.భారత్ - రష్యా దేశాల మధ్య జరిగే ద్వైపాక్షిక చర్చల ఎజెండాలో ఎన్-400, ఎన్యూ-57 స్పెల్డ్ యుద్ధ విమానాల డిల్వీ తప్పకుండా ఉంటాయని క్రెమ్లిన్ అధికార ప్రతినిధి ద్మిత్రీ పెన్కోవ్ స్పష్టం చేశారు. ఎన్యూ-57 యుద్ధ విమానం ప్రపంచంలోనే అత్యుత్తమమైనది. ఇది అతిశయోక్తి కాదు. పుతిన్ భారత పర్యటనలో ఈ అంశం కూడా ఎజెండాలో ప్రాధాన్యత ఇచ్చారు. భారత్-రష్యా సంబంధాలపై ఆమెరికా ప్రభావం ఉండకూడదన్న అర్థం వచ్చేలా.. ద్వైపాక్షిక సంబంధాలపై బయటి ఒత్తిళ్ల జోక్యం లేకుండా జాగ్రత్తలు తీసుకున్నారు.ఇరు దేశాల మధ్య రక్షణ రంగ ఉత్పత్తుల ఎగుమతులు, దిగుమతులు బలోపేతం కానున్నాయి. భారతదేశానికి, మ్యాన్ పవర్ ను రష్యా వినియోగించుకునే అంశాలపై చర్చ జరగబోతోంది. భారతీయ నిపుణులు, సెమినార్స్ లో నిపుణులను రష్యా విరివిగా వినియోగించుకోబోతోంది. నిర్మాణం, ఆరోగ్య సంరక్షణ , అతిధ్య రంగాలలో పనిచేయడానికి వీలు కల్పించే లేబర్ మొబిలిటీ ఒప్పందంపై కూడా ఇరుపక్షాలు ఒప్పందం చేసుకున్నాయి.. 1962 తర్వాత భారత్ కు సోవియట్ యూనియన్ స్నేహ హస్తాన్ని చాచింది. ఆసియాలో తమ పట్టును పెంచుకునేందుకు దోహదపడింది. మొట్టమొదటగా 1960ల ప్రారంభంలో సోవియట్ యూనియన్ భారత్ కు మిగి 21 యుద్ధ విమానాలను అందించింది. ఇవే అప్పట్లో అత్యంత అధునాతన ఫైలర్ జెట్ లు. ఇది అప్పట్లో ఒక గేమ్ ఛేంజర్ గా నిరూపించబడింది. దీంతో పాటుగా రష్యా తన యుద్ధ సాంకేతికతను కూడా బదిలీ చేసింది. ఇది భారత్ స్వావలంబన దిశగా అడుగులు వేసేందుకు దోహదపడింది. ఇలా ప్రతిసారి రష్యా, భారత కు అండగా నిలబడింది. అలాగే ఇండియా కదా సోవియట్ యూనియన్ స్నేహాన్ని ఎప్పటికప్పుడు కాపాడుకుంటూ వచ్చింది. 1971లో భారత్, పాకిస్తాన్ మధ్య ఉద్రిక్తతలు తారాస్థాయికి చేరుకున్నాయి. ఒకవైపు అగ్రదేశ స్వతంత్ర యుద్ధం జరుగుతోంది. ఆ సమయంలో, ఆమెరికా దాని మిత్రదేశాలు పాకిస్తాన్ కు బహిరంగంగా మద్దతు ఇస్తున్నాయి. వాటి నౌకాదళం భారతదేశాన్ని బెదిరించడానికి బంగాళాఖాతం వైపు కదులుతోంది.ఒక రకమైన ఉత్పర వాతావరణం నెలకొంది. ఆ సమయంలో రష్యా భారత్ కు అండగా నిలబడింది. భారీ రాజకీయ రిస్క్ తీసుకుని మరీ తన యుద్ధ నౌకలను భారత సరిహద్దుల్లో మోహరించింది. దీంతో ఆమెరికా నౌకాదళం వెనక్కు తగ్గొచ్చి వచ్చింది.

2029 ఎన్నికల కోసం వ్యూహారచనలు

కడపడిసెంబర్ 07 (భారత శక్తి)

జగన్మోహన్ రెడ్డి రాజకీయ వ్యూహాలను రూపొందిస్తున్నారు. అది కూడా ఇక్కడ కాదు. పక్క రాష్ట్రంలో ఉండి 2029 ఎన్నికల్లో ఎలా గెలుపొందాలి అనే దానిపై వ్యూహరచన చేస్తున్నారు. ఎన్నికల ఫలితాలు వచ్చిన నాటి నుంచి జగన్మోహన్ రెడ్డి ఎక్కువగా బెంగళూరులోనే గడుపుతున్నారు. వారంలో మూడు రోజులపాటు తాడేపల్లికి వస్తున్నారు. మధ్యలో విదేశీ పర్యటనలతో పాటు విపత్తులు సమయంలో మాత్రం తాడేపల్లి ముఖం చూడడం లేదు. కానీ ఇటీవల మాత్రం తాడేపల్లి వస్తున్న క్రమంలో పార్టీ క్రేణులతో వరుసగా సమావేశాలు నిర్వహిస్తున్నారు. బెంగళూరు బయలుదేరే వెళ్లే ముందు ప్రెస్ మీట్ పెడుతున్నారు. అందులో వారాంతపు అంశాలపై ప్రభుత్వ వైఫల్యాలను గుర్తు చేస్తూ మాట్లాడుతున్నారు. అయితే ప్రభుత్వ వైఫల్యాలు కంటే సీఎం చంద్రబాబు, డిప్యూటీ సీఎం పవన్ కళ్యాణ్ పై విమర్శలకి ఎక్కువగా పరిమితం అవుతున్నారు. లోకేష్ ను ప్రమోట్ చేస్తున్నారు అంటూ కొన్ని రకాల విమర్శలు అయితే చేస్తున్నారు. కానీ బెంగళూరులోనే ఎక్కువగా గడుపుతుండడం పై సొంత పార్టీ క్రేణుల్లో కూడా విస్తయం వ్యక్తం అవుతుంది.పార్ట్ టైం నేతలు అంటూ చంద్రబాబుతో పాటు పవన్ కళ్యాణ్ పై ఆరోపణలు చేసేవారు జగన్మోహన్ రెడ్డి. ఇప్పుడు ఆయన చేస్తోంది కూడా అదే. 2019

నుంచి 2024 మధ్య చంద్రబాబు తో పాటు పవన్ ఎక్కువగా హైదరాబాదు నుంచి వచ్చేవారు. దానిని గుర్తు చేస్తూ పార్ట్ టైం లీడర్స్ అంటూ వ్యాఖ్యానించేవారు జగన్మోహన్ రెడ్డి. కానీ ఇప్పుడు అదే జగన్మోహన్ రెడ్డి బెంగళూరులోని ఎలహంక ప్యాలెస్ విడిచి పెట్టడం లేదు. అయితే అక్కడ ఏం చేస్తున్నారన్నది ప్రశ్న. ఎక్కువగా కాంగ్రెస్ పార్టీ నేతలతో చర్చలు జరుపుతున్నట్లు ఆ మధ్యలో ప్రచారం సాగింది. ఎందుకంటే అక్కడ డిప్యూటీ సీఎం డీకే శివకుమార్ జగన్మోహన్ రెడ్డికి అత్యంత సన్నిహితుడు కూడా. అందుకే అప్పట్లో అలా ప్రచారం సాగింది. అయితే కాంగ్రెస్ పార్టీ పరిస్థితి ఏమంత బాగాలేదు. అందుకే జగన్మోహన్ రెడ్డి డీకే శివకుమార్ ద్వారా చేసిన ప్రయత్నాలు ఏవి ఫలించలేదు. అందుకే ఇప్పుడు సొంత అజెండాతో ముందుకు వెళుతున్నట్లు సమాచారం.బెంగళూరు యలహంక ప్యాలెస్ కునేషనల్ మీడియా ప్రతినిధులు ఎక్కువగా రాకపోకలు సాగిస్తున్నట్లు వార్తలు వస్తున్నాయి. దాదాపు పేరు మోసిన మీడియా ఛానల్ ప్రతినిధులు ఎక్కువగా వస్తున్నట్లు బెంగళూరు వర్గాల్లో ప్రచారం సాగుతోంది. 2019 నుంచి 2024 మధ్య ఎక్కువగా జగన్మోహన్ రెడ్డి నేషనల్ మీడియాతోనే టచ్ లో ఉండేవారు. ఓ పేరు మోసిన ఛానల్ అయితే ప్యాకేజీ ఇచ్చినట్లు కూడా వార్తలు వచ్చాయి. అందుకే 2024 ఎన్నికల వరకు ఎటువంటి సర్వే నేషనల్ మీడియా



చేసిన వైయస్సార్ కాంగ్రెస్ పార్టీకి అనుకూల ఫలితాలు ఇచ్చేవి. కానీ ఎన్నికల ముంగిట వాటి పరిస్థితి మారింది. ఎందుకంటే ప్రజాభిప్రాయం చెప్పాలి. లేకుంటే క్రెడిబిలిటీ దెబ్బతింటుంది. అందుకే వాస్తవ ఫలితాలు అప్పట్లో ఇచ్చాయి నేషనల్ మీడియా సంస్థలు. అయితే ఇప్పుడు అదే నేషనల్ మీడియా సంస్థలు ఎలాహంక ప్యాలెస్ కు క్యూ కడుతుండడంతో.. తప్పకుండా అనుకూల ఫలితాలతో సర్వే లు వచ్చే అవకాశం ఉంది. ఒకవేళ రెండేళ్ల కూటమి పాలనపై ఫలితాలు వెల్లడించినా.. వైయస్సార్ కాంగ్రెస్ పార్టీ పనితీరు మెరుగుపడిందని చెప్పినా అది యలహంక ప్యాలెస్ ఒప్పందాలేసిన స్పష్టమవుతుంది.

శాసించే స్థాయికి ఎదిగేందుకు ప్లాన్

గుంటూరు,డిసెంబర్ 07 (భారత శక్తి)

జనసేన అధినేత పవన్ కళ్యాణ్ వచ్చే ఎన్నికలకు ఇప్పటి నుంచే పార్టీ క్రేణులను సిద్ధం చేస్తున్నట్లు కనిపిస్తుంది. వచ్చే ఎన్నికల్లో అత్యధిక స్థానాల్లో గెలిచి కూటమి ప్రభుత్వంలో వదవులను యాచించే స్థాయి నుంచి శాసించే స్థాయికి ఎదగాలన్న లక్ష్యంతో ఆయన ఉన్నట్లు కనపడుతుంది. ఈసారి గతం కంటే ఎక్కువ స్థానాల్లో పోటీ చేయడానికి ఆయన సన్నద్ధపవుతున్నారు. అందుకే వరసగా జిల్లాల పర్యటనలు చేస్తున్నారు. తనకున్న ఇమేజ్ తో పాటు పార్టీ బలగాన్ని కూడా పెంచుకుంటే నియోజకవర్గాలను వీలయినన్ని ఎక్కువ సంఖ్యలో తీసుకుని ప్రభుత్వంలో బలంగా మారేందుకు పవన్ ప్రయత్నిస్తున్నారని ఆయన వ్యవహరశైలితో కనపడుతుంది.మౌనంగా ఉంటూ తన పని తాను చేసుకుంటూ పోతూనే ఉప ముఖ్యమంత్రిగా జిల్లాలతో పాటు జనసేనకు పట్టున్న ప్రాంతాల్లో ఈసారి ఖచ్చితంగా పోటీ చేయాలని నిర్ణయించుకున్నారు. ఎన్నికలకు ఇంకా మూడేళ్ల సమయం ఉన్నప్పటికీ ఇప్పటి నుంచి మొదలు పెడితే కానీ అప్పటికీ అభ్యర్థులను ఖరారు చేయడంతో పాటు సమ్యకమైన నేతలు, క్యాడర్ మెచ్చిన లీడర్లు దొరకరు. అందుకోసం పవన్ కళ్యాణ్ నియోజకవర్గాల వారీగా నివేదికలను తెప్పించుకుని తనకు నమయం దొరికినప్పుడల్లా వాటిని అధ్యయనం చేస్తున్నట్లు తెలిసింది. ప్రధానంగా ఉత్తరాంధ్ర, ఉభయ గోదావరి జిల్లాలు మాత్రమే కాకుండా కోస్తా జిల్లాలు, రాయలసీమలోని చిత్తూరు జిల్లాలోనూ పాగా వేయాలని చూస్తున్నారు.అందుకు అవసరమైన యంత్రాంగాన్ని సిద్ధం చేయాలని నిర్ణయించారు.

బుగ్గన నుంచి ధర్మాన వరకూ అందరూ సైలెంట్



కర్నూలు, డిసెంబర్ 07 (భారత శక్తి)ఽ

ఏపీలో అధికార పార్టీ అగ్రనేతలు తమ ఎమ్మెల్యేలను దారిన పెట్టుకునేందుకు ప్రయత్నిస్తున్నారు. కానీ ప్రతిపక్షంగా ఉన్న వైసీపీ అలాంటి రాజకీయ పరిస్థితుల్ని క్వాష్ చేసుకునే పరిస్థితుల్లోలేదు. 2024 ఎన్నికల్లో ఊహించని ఓటమి పార్టీ అధ్యక్షులు వైఎస్ జగన్ మోహన్ రెడ్డి పార్ట్ టైమ్ రాజకీయాల చేస్తున్నారు. బెంగళూరుకు స్థిరనివాసం మార్చారు. వారానికి రెండు, మూడు రోజులే తాడేపల్లికి వస్తున్నారు. సీనియర్ నేతలు కూడా అలాగే ఉన్నారు. కొంత మంది ప్రెస్ మీట్లకు పరిమితమైతే చాలా మంది ఆ పని కూడా చేయడం లేదు. దీంతో వైసీపీ రాజకీయం

పూర్తి స్తబ్ధంగా మారిపోయింది. పార్టీ ఓడిపోయాక.. కొంత మంది నేతలు పార్టీ వీడిపోయారు. పార్టీలో ఉన్న వారు యాక్టివ్ గా లేరు. బుగ్గన రాజేంద్రనాథ్ రెడ్డి, పెద్దిరెడ్డి, అయోధ్య రామిరెడ్డి, ధర్మాన సహా ఎవరూ రాజకీయాలు చేయడం లేదు. బొత్స నత్యనారాయణ అప్పుడప్పుడు మీడియా సమావేశాలు పెడుతున్నారు. దీనికి కారణం జగన్ తీరనేని పార్టీ నేతలు చెబుతున్నారు. అధికారంలో ఉన్న సమయంలో ఎవరి సూచనలను తీసుకోలేదు. కనీసం ఫీడ్ బ్యాక్ కూడా తీసుకోలేదు. ఇష్టారీతిని నిర్ణయాలు తీసుకోవడంతో పార్టీ ఘోరంగా దెబ్బతిన్నది. సీనియర్ నేతలు కూడా జగన్ పరిపాలన తీరుతో నొచ్చుకున్నారు. అందుకే తర్వాత సైలెంట్ అయ్యారు. వైసీపీలో సీనియర్ నేతలు బయటకు రావడం లేదని పార్టీ కార్యక్రమాలను పట్టించుకోవడం ఇటీవల జగన్ తాడేపల్లికి పిలిపించుకుని క్లాస్ పీకుతున్నారన్న ప్రచారం జరిగింది. అయితే అలాంటి నేతలు నోరు మెదిపితే కేసులు పడతాయేమోనని అందోళన చెందుతున్నారు. జోగి రమేష్ నుంచి రోజూ వరకూ అందరి కథ అదే. జోగి రమేష్ కొన్నాళ్లు జైలుకెళ్లకుండా పోరాడారు కానీ తర్వాత తప్ప లేదు. కొడాలి నాని, పేర్ని నాని, అనిల్ కుమార్ యాదవ్ ఇలా నోరున్నా నెతలంతా ఇప్పుడు వీలైనంత మౌనం పాటిస్తున్నారు. పేర్నినానితో

పాటు అంబటి రాంబాబు మాత్రమే ఎక్కువగా మీడియా ముందుకు వస్తున్నారు. వీరంతా గతంలో టీడీపీ నేతల్ని ఇష్టం వచ్చినట్లుగా తిట్టిన వారే. వైఎస్ఆర్సీపీలో సీనియర్ నేతల చురుకుతనం లేకపోవడానికి మరో ప్రధాన కారణం సజ్జల రామకృష్ణారెడ్డి పెత్తనం. జగన్ చుట్టూ కోటలీ ఉందని .. వారే నిర్ణయాలు తీసుకుంటూ, సీనియర్ నేతలు, కార్యకర్తలు జగన్ ను కలవకుండా అడ్డుకుంటున్నారని ఆరోపణలు చాలా కాలంగా ఉన్నాయి. ఈ కోటరీకి నాయకుడు సజ్జల అని చెబుతారు. పార్టీ పరమైన నిర్ణయాలను జగన్ పట్టించుకోవడం లేదు. అంతా సజ్జలే చేస్తున్నారు. సజ్జల ఆదేశాలను తాము పాలించడం ఏమిటని సీనియర్ నేతలు కార్యక్రమాలు తగ్గించుకున్నారు. పార్టీ అధినేత జగన్ గతంలోజిల్లాలు పర్యటిస్తామని చెప్పారు.కానీ ఇప్పుడు అలాంటి ఆలోచనలు పెట్టుకోవడం లేదు. జగన్ పార్ట్ టైమ్ గా రాష్ట్రానికి వచ్చి పోతూంటే..తాము మాత్రం ఎందుకు కష్టపడాలని సీనియర్లు అనుకుంటున్నారు. వారందరికీ జగన్ మళ్లీ పూర్తి స్థాయి రాజకీయాలు చేస్తేనే ధైర్యం వస్తుంది. కానీ జగన్ పాదయాత్ర వరకూ మళ్లీ పూర్తి స్థాయి రాజకీయాలు చేసే అవకాశాలేవని ఎక్కువ మంది నమ్ముతున్నారు.

పుతిన్ కు మోడి గిఫ్ట్ ఏంటో తెలుసా

న్యూఢిల్లీడిసెంబర్ 07 (భారత శక్తి)

రష్యా అధ్యక్షుడు వ్లాదిమిర్ పుతిన్ కు ప్రధాని నరేంద్ర మోడి అందించిన బహుమతులు కేవలం కానుకలు మాత్రమే కాదు.. అవి భారతదేశ సాంస్కృతిక వైవిధ్యాన్ని, కళాత్మక వారసత్వాన్ని ప్రతిబింబిస్తున్నాయి. ముఖ్యంగా రష్యన్ భాషలోని భగవద్గీతతో పాటు అస్సాం తేయాకు, కాశ్మీర్ కుంకుమ పువ్వు, వెండి గుగ్రం, అలంకరించబడిన టీ సెట్, పాలరాతి చదరంగం సెట్ ను కూడా మోడి బహూకరించారు.రష్యన్ భాషలోనే అనువాదం చేసిన శ్రీమద్ భగవద్గీతలీమద్ భగవద్గీత కాపీనిపుతిన్ కు అందించారు మోడి. మహాభారత యుద్ధ సమయంలో అర్జునుడికి శ్రీకృష్ణుడు అందించిన ధర్మం, శాశ్వత మోక్షం గురించిన మార్గదర్శకాన్ని ఈ గ్రంథం అందిస్తుంది. దీని కాలాతీత జ్ఞానం నైతిక జీవనాన్ని, మనస్సు నియంత్రణను మరియు అంతర్గత శాంతిని ప్రేరేపిస్తుంది. అలాగే

సారవంతమైన బ్రహ్మపుత్ర మైదానాలలో పెరిగే అస్సాం బ్లాక్ టీ (నల్ల తేయాకు) బలమైన మార్కెరుచికి, ప్రకాశవంతమైన ద్రవానికి ప్రసిద్ధి చెందింది. 2007లో జీబి ట్యాగ్ పొందిన ఈ తేయాకు.. భూమి, వాతావరణం, హస్తకళ గొప్ప వారసత్వాన్ని సూచిస్తుంది.

మహారాష్ట్రలోని స్వర్ణకారులు తయారు చేసిన ఓ వెండి గుర్రాన్ని కూడా మోడి పుతిన్ కు అందజేశారు. అయితే ఈ వెండి గుగ్రం భారతదేశ లోపపు హస్తకళా నైపుణ్యాన్ని ప్రదర్శిస్తుంది. ఇది భారతీయ, రష్యన్ సంస్కృతులలో గౌరవం, ధైర్యాన్ని నూచిస్తుంది. ముందుకు సాగుతున్న దీని భంగిమ భారతదేశం-రష్యా భాగస్వామ్యం యొక్క శాశ్వతమైన, నిరంతర పురోగతికి ప్రతీకగా నిలుస్తుందని నిపుణులు చెబుతున్నారు. అలాగే పశ్చిమ బెంగాల్ లోని గొప్ప కళాత్మకతను ప్రతిబింబిస్తూ, క్లిష్టమైన

చెక్కడాలతో రూపొందించబడిన ఈ ముద్దిదాబాద్ వెండి టీ సెట్, ఇరు దేశాల మధ్య ఉన్న సుదీర్ఘ స్నేహాన్ని, టీ సంస్కృతి ప్రాముఖ్యతను పంచుకుంటుంది.అగ్రాకు చెందిన రాయితో అది కూడా చేతులతోనే తయారు చేసిన పాలరాతి చదరంగం సెట్ ను మోడి పుతిన్ కు అందజేశారు. ఇవి మాత్రమే కాకుండా కాశ్మీర్ ఎత్తైన ప్రాంతాలలో సాగు చేసే కాశ్మీర్ కుంకుమ పువ్వును బహుమతిగా ఇచ్చారు. ఇది రంగు, సువాసన, రుచికి ప్రసిద్ధి చెందింది కాగా.. దీనికి సాంస్కృతిక, వంటల ప్రాముఖ్యత కూడా ఉంది. ఈ బహుమతుల ద్వారా మోడి పుతిన్ కు భారతదేశపు గొప్ప సంస్కృతి, సంప్రదాయాలను తెలియజేస్తూ.. ఇరు దేశాల మధ్య వ్యూహాత్మక, సాంస్కృతిక సంబంధాలను మరింత బలోపేతం చేసేందుకు కృషి చేశారు.

ఉభయ గోదావరి జిల్లాల్లో రెచ్చిపోతున్న రేషన్ మాఫియా

ఏలూరు,డిసెంబర్ 07 (భారత శక్తి)

వైసీపీ ప్రభుత్వంలో పీడీఎస్ బియ్యం అక్రమ రవాణాపై అనేక ఆరోపణలు వెల్లువెత్తాయి.. ఉభయ గోదావరి జిల్లాల నుంచి



సేకరించిన రేషన్ బియ్యాన్ని ప్రోసెసింగ్ చేసి ఆపై కాకినాడ పోర్టు ద్వారా విదేశాలకు తరలిస్తున్నారన్న ఆరోపణలు వచ్చాయి. కూటమి ప్రభుత్వం అధికారంలోకి వచ్చాక ఏపీ డిప్యూటీ సీఎం పవన్ కల్యాణ్, సివిల్ సప్లీ మినిస్టర్ నాదెండ్ల మనోహర్ కాకినాడ పోర్టులో తనిఖీలు చేపట్టి టన్నుల కొద్దీ పీడీఎస్ బియ్యాన్ని సీజ్ కూడా చేయించారు. చాలా చోట్ల చెక్ పోస్టులు ఏర్పాటు చేయించారు. కానీ రేషన్ బియ్యం ఎక్కడో అక్కడ అధికారుల దాడుల్లో చిక్కుతూనే ఉంది. ఊళ్లు దాటి చేరాల్సిన చోటకి యధేచ్ఛగా తరలిపోతోంది. ఇటీవల కాలంలో ప్రజల నుంచి వచ్చిన సమాచారంతో పలు చోట్ల టన్నుల కొద్దీ పీడీఎస్ బియ్యం దొరికింది.రాజ్ కేలు మండలం తాటిపాక గ్రామంలో అశోక్ లేలాండ్ వ్యాసుల్ మండపేటకు అక్రమంగా తరలిస్తున్న మూడు టన్నుల పీడీఎస్ బియ్యాన్ని పోలీసులు స్వాధీనం చేసుకున్నారు. రేషన్ డీలర్ సత్యనారాయణ వద్ద నుంచి ఈ వ్యాసు బియ్యం లోడుతో బయలుదేరగా అడ్డుకుని పీడీఎస్ బియ్యంగా నిర్ధారించారు. పీడీఎస్ బియ్యం లోడుతో ఉన్న వ్యాస్ సీజ్ చేసిన పోలీసులు రేషన్ డీలర్ సత్యనారాయణ, డ్రైవర్ ను అదుపులోకి

తీసుకుని దర్యాప్తు చేస్తున్నారు. ప్రభుత్వం రేషన్ బియ్యం పక్కదారి పట్టుకుండా ఎటువంటి పటిష్ట చర్యలు తీసుకుంటున్నప్పటికీ పీడీఎస్ బియ్యం అక్రమ రవాణా ఆగడం లేదని వలుపురు విమర్శిస్తున్నారు.పీడీఎస్ బియ్యం అక్రమ రవాణా విషయంలో

ప్రముఖంగా రేషన్ డీలర్లు పాత్ర చాలా కీలకంగా ఉందని ఇటీవల జరిగిన ఘటనల్లో స్పష్టం అవుతోంది. రేషన్ డిపేట్లకు వచ్చిన సరకును ఈ పోస్ యంత్రాల ద్వారా కార్డుదారుని వేలి ముద్రలను తీసుకుని రేషన్ ఇవ్వాలి ఉండగా చాలా మంది రేషన్ బియ్యం తినక ఎంతో కొంతకు రేషన్ డీలరుకు విక్రయించిస్తున్నట్లు ఆరోపణలున్నాయి. ఆ బియ్యాన్ని పెద్ద మొత్తంలో కూడబెట్టి ఇలా పీడీఎస్ బియ్యం అక్రమంగా తరలించే ముఠాకు లాభానికి అమ్ముకుంటున్నారని వలుపురు ఆరోపిస్తున్నారు. పీడీఎస్ బియ్యం

పక్కదారి పట్టడానికి కొంత మంది కార్డు దారులు పరోక్షంగా ప్రోత్సాహం అందిస్తుండగా ఇదే అదనుగా తక్కువ ధరకు కొనుగోలుచేసిన బియ్యాన్ని అధిక రేట్లకు అమ్ముకుంటున్న కొంత మంది రేషన్ డీలర్లు కూడా కారణంగా నిలుస్తున్నారన్న విమర్శలు వెల్లువెత్తుతున్నాయి..పీడీఎస్ బియ్యం పట్టుబడ్డ వారిపై 6ఏ కేసులు నమోదు చేస్తున్నారు అధికారులు. ఈ సెక్షన్లపై నమోదైన కేసుల్లో చాలా మంది చాలా సునాయాసంగా బయట పడగలగడం వల్ల బయటకు వచ్చి మళ్లీ ఇదే అక్రమ మార్గంలో వెళ్తున్నారు. అందుకే చాలా మంది పీడీఎస్ బియ్యం అక్రమ రవాణాలో పట్టుబడ్డ వారిలో ఎక్కువగా పాత నేరస్తులే ఉండడం పరిపాటిగా మారింది. గతంలో ఏపీ ముఖ్యమంత్రి నారా చంద్రబాబు నాయుడు ఓ సందర్భంలో పీడీఎస్ బియ్యం అక్రమ రవాణా చేసేవారిపై క్రిమినల్ కేసులు నమోదుచేస్తామని హెచ్చరించారు. ఈతరహా చట్టాల అమలుతోనే ఎంతో కొంత పీడీఎస్ బియ్యం అక్రమ రవాణా కట్టడి అయ్యే అవకాశాలున్నాయని, లేకపోతే అక్రమ మార్గంలో తరలిపోతున్న రేషన్ బియ్యం అక్రమ రవాణాను అడ్డకట్ట వేయలేమని వలుపురు హితవు పలుకుతున్నారు..

విశాఖపట్నంలో వీఎంఆర్ డీఏ ఇంటిగ్రేటెడ్ కార్డులు

విశాఖపట్నం,డిసెంబర్ 07 (భారత శక్తి)

విశాఖపట్నంలో పర్యాటకుల కోసం వీఎంఆర్ డీఏ ఒక కొత్త ప్లాన్ తీసుకొస్తోంది. ‘ఇంటిగ్రేటెడ్ కార్డు’ పేరుతో రాబోతున్న ఈ కార్డుతో తొమ్మిదికి పైగా పర్యాటక ప్రదేశాలను సులభంగా, తక్కువ ఖర్చుతో సందర్శించవచ్చు. రోజువారీ సందర్శకులను, స్థానికులను దృష్టిలో ఉంచుకొని ఈ కార్డును రూపొందిస్తున్నారు. త్వరలోనే అందుబాటులోకి రానున్న ఈ విధానం విశాఖ పర్యాటక రంగానికి కొత్త ఊపునిస్తుందని భావిస్తున్నారు. విశాఖపట్నంలో పర్యాటకులను ఆకట్టుకోవడానికి, ఆదాయాన్ని పెంచడానికి కీలక నిర్ణయం తీసుకున్నారు. వీఎంఆర్ డీఏ ఇంటిగ్రేటెడ్ కార్డు పేరుతో పర్యాటకుల కోసం కొత్త ప్లాన్ తీసుకురాబోతోంది. ఈ కార్డుతో నగరంలోని మ్యూజియంలు, పార్కులు వంటి తొమ్మిదికి పైగా పర్యాటక ప్రదేశాలను సందర్శించవచ్చు. ఒక రోజు నుంచి ఏడాది వరకు కాలపరిమితితో ఈ కార్డులను అందించాలని భావిస్తున్నారు. రోజూ సడకకు వెళ్లేవారు, తరచుగా పార్కులకు వచ్చేవారిని దృష్టిలో ఉంచుకొని వీటిని సిద్ధం చేస్తున్నారు. త్వరలోనే ఈ కార్డులు అందుబాటులోకి రానున్నాయి. సభ్యత్వం ఆధారంగా ఉచిత ప్రవేశం కల్పించడంతో పాటు, క్యూఆర్ కోడ్, పాస్ విధానంలో దీన్ని అమలు చేస్తారు. ఈ కార్డు ద్వారా విశాఖ పర్యాటకం గురించి కూడా ప్రచారం చేయాలని నిర్ణయించారు.ఈ ఇంటిగ్రేటెడ్ కార్డుతో విశాఖపట్నంలో పర్యాటక అనుభవాన్ని మరింత మెరుగుపరచాలని వీఎంఆర్ డీఏ లక్ష్యంగా పెట్టుకుంది. ఈ కార్డును కొనుగోలు చేసినవారు, నగరంలోని వివిధ ఆకర్షణలను సులభంగా, తక్కువ ఖర్చుతో సందర్శించవచ్చు. ముఖ్యంగా, స్థానికంగా నివసించేవారు, రోజూ పార్కులకు వెళ్లేవారు ఈ సభ్యత్వ కార్డుల ద్వారా ప్రయోజనం పొందుతారు. ఈ కార్డుల అమలులో భాగంగా, క్యూఆర్ కోడ్ టెక్నాలజీని ఉపయోగిస్తారు. దీనివల్ల ప్రవేశ ప్రక్రియ వేగవంతం అవుతుంది. అలాగే, ఈ కార్డులపైనే విశాఖపట్నం పర్యాటక విశేషాలను ప్రచారం చేయడం ద్వారా, మరిన్ని సందర్శనలను ప్రోత్సహించాలని యోచిస్తున్నారు. ఈ కొత్త విధానం ద్వారా వీఎంఆర్ డీఏ ఆదాయం కూడా గణనీయంగా పెరుగుతుందని భావిస్తున్నారు.ఇప్పటివరకు విశాఖపట్నంలో పర్యాటకులు ప్రతి



పర్యాటక ప్రదేశానికి విడివిడిగా టికెట్లు కొనుగోలు చేయాల్సి వచ్చేది. దీనివల్ల సమయం వృధా అవుడమే కాకుండా, ఖర్చు కూడా పెరిగిపోయేది. అయితే, ఇకపై ఈ సమస్య ఉండదు. వీఎంఆర్ డీఏ ఈ ఇంటిగ్రేటెడ్ కార్డును ప్రవేశపెట్టబోతోంది. ఈ కార్డుతో పర్యాటకులు అన్ని పర్యాటక ప్రదేశాలను సులభంగా, తక్కువ ఖర్చుతో సందర్శించవచ్చు. సాధారణంగా, ఒక పెద్దవారు అన్ని పర్యాటక ప్రదేశాలను సందర్శించాలంటే టికెట్లు కోసం రూ.485 ఖర్చు చేయాల్సి వస్తుంది. అదే పిల్లలకైతే రూ.250 అవుతుంది. కానీ, ఈ కొత్త ఇంటిగ్రేటెడ్ కార్డును తీసుకుంటే, పెద్దలు కేవలం రూ.250 నుండి రూ.300 మధ్యలోనే అన్ని ప్రదేశాలను చూడగలుగుతారు.ఈ కొత్త విధానం అమలులోకి రావడానికి మరో రెండు నెలల సమయం పట్టునుంది. దీనికోసం ప్రత్యేకమైన సాఫ్ట్వేర్ ను అభివృద్ధి చేస్తున్నారు. ఈ సాఫ్ట్వేర్ ద్వారా, ప్రతి పర్యాటక ప్రదేశంలో టికెట్ల కోసం నిర్దేశించాల్సిన అవసరం ఉండదు. అంతేకాకుండా, ఈ కార్డుతో పర్యాటకులు తమకు నచ్చిన క్యాన్సి ప్రదేశాలను కూడా ఎంచుకునే అవకాశం ఉంటుంది. ఈ ఇంటిగ్రేటెడ్ కార్డులో క్యూఆర్ కోడ్ సౌకర్యం కూడా ఉంటుంది. దీని సహాయంతో, ఎవరు ఎన్నిసార్లు ఏ ప్రదేశాన్ని సందర్శించారనే వివరాలను కూడా సులభంగా తెలుసుకోవచ్చు. ఇది పర్యాటకుల సంఖ్యను అంచనా వేయడానికి, భవిష్యత్తులో మరిన్ని సౌకర్యాలు కల్పించడానికి చాలా బాగా ఉపయోగపడుతుంది అంటున్నారు.

ఆక్వారంగంకు దెబ్బమీద దెబ్బ

అమలాపురం, డిసెంబర్ 07 (భారత శక్తి)

ఆక్వారంగంకు దెబ్బమీద దెబ్బ తగులుతోంది. దాలర్ల పంటగా పేరు గడించిన ఆక్వా పరిశ్రమ వరుస ఇబ్బందులతో సతమతమవుతోంది. దేశంలో రాష్ట్రానికి ఆత్మధిక విదేశీ మారక ద్రవ్యాన్ని తెచ్చిపెడుతోన్న ఆక్వా పరిశ్రమ మొత్తం మీద సప్టాల ఊబిలోకి వెళ్తోంది. మొన్నటి వరకు అమెరికా అధ్యక్షుడు ట్రంప్ బాదిన టారిఫ్ బాదుడుకు కుదేలైన ఏపీలోని ఆక్వా రంగం. ఎక్స్ పోర్టర్ సిండికేట్ కు మరింత నష్టపోయి లబ్ధిదో మంటోంది. ఇప్పుడు అనుకూలించని వాతావరణం మరో రకంగా దెబ్బతీసింది. నాణ్యత లేని సీడ్ ను అంటగట్టిన హేచరీల నిర్మాకానికి ఆక్వా రైతులు మరింత నష్టాల ఊబిలోకి వెళ్లిపోయే పరిస్థితి దాపురించింది. నాణ్యత లేని సీడ్ కారణంగా రోజులు గడుస్తున్నా రొయ్యల ఎదుగుదలలో ఎటువంటి మార్పు లేకపోగా పెట్టుబడి మాత్రం నిల్వలో పోసినట్లుంది. నాసీరకం సీడ్ ను చెరువుల్లో వేయడం ద్వారా పెట్టిన పెట్టుబడితోపాటు పంటకాల వ్యవధి నష్టపోతుండగా ఈ వైరస్ మూలాలు తొలగించుకునేందుకు డిస్ ఇన్నెక్షన్ ఖర్చుకు మరో రూ.30వేలు అదనంగా ఖర్చు చేయాల్సి వస్తోందని రైతులు వాపోతున్నారు..

అంటేడర్ కోసనీమ జిల్లాలోని ఆక్వా రైతులకు ఇప్పుడు పిడుగులాంటిది నిజం తెలిసి లబ్ధిదో మంటున్నారు. ఎన్నో ఆశలతో చెరువుల్లో సీడ్ వేసిన రైతులకు 40 రోజుల నుంచి 60 రోజుల కాల వ్యవధి దాటుతున్నా 200 కౌంట్ ను దాటి రావడం లేదు. చెరువుల్లో రోజూ వారి మేత చల్లడం, ఏరియేటర్ నిర్వహణ, ఇతర మందులు వేయడం అన్న సజావుగా జరుగుతున్నా ఎదగని

రొయ్యలను చూసిన రైతులు కంగారుపడుతున్నారు. ఏమయ్యిందా అన్న అనుమానంతో సర్టిఫైడ్ ల్యాబ్ లో టెస్టులు చేయించారు. దీంతో అసలు రంగం బయట పడింది. పరిక్షకు పంపిన రొయ్యల్లో ఈహెచ్ పీ తెగులు ఉన్నట్లు వెల్లడైంది. అంటేడర్ కోసనీమ జిల్లా క్లాట్రీనికోన మండలం చెయ్యేరులో చాలా మంది రైతులు బాపట్లకు చెందిన హేచరీ నుంచి సీడ్ ను కొనుగోలు చేశారు. చెయ్యేరుకు చెందిన నాగు అనే రైతు ఈ హేచరీ నుంచి ఈ ఏడాది అక్టోబర్ 8, 9 తేదీల్లో 57.81ఎక్ల సీడ్ ను కొనుగోలు చేశాడు. చెరువుల్లో వేసిన రొయ్యపిల్ల ఎటువంటి ఎదుగుదల కనిపించకపోయేసరికి అనుమానంతో నవంబర్ 6న శ్రీ కోసనీమ పీసీఆర్ ఆక్వా ల్యాబ్ లో టెస్టులు చేయించారు. రిజల్ట్ లో ఈహెచ్ పీ పాజిటివ్ రాగా హేచరీ సీడ్ నాణ్యత లేనిదని తేలించని రైతులు వాపోయారు. వారు సరఫరా చేసిన సీడ్ లో నాణ్యత లేదని, ఈహెచ్ పీ పాజిటివ్ ఉన్న సీడ్ అని తెలిసినా కూడా సదరు హేచరీ ఉద్దేశ్యపూర్వకంగానే రైతులను మోసం చేసిందని రైతులు ఆరోపిస్తున్నారు. ఖచ్చితంగా తెగులు సోకిన సీడ్ ను సదరు హేచరీ అంటగట్టడం వల్లనే తామంతా తీవ్రంగా నష్టపోయామని ఆవేదన వ్యక్తం చేస్తున్నారు.. నాణ్యత లేని సీడ్ ను రైతులకు అంటగట్టి చేతులు దులుపుకున్నబాపట్ల హేచరీపై నవంబర్ 22న కోసనీమ జిల్లా ఫిషరీస్ జేడీకు చెయ్యేరు రైతులు ఫిర్యాదు చేశారు. నాణ్యత కలిగిన సీడ్ అనిచెప్పి వ్యాధి ఉన్నది అంటగట్టించని, నమ్మిన రైతులను మోసం చేయడమే కాకుండా రైతుల నష్టాలకు కారణం అయ్యిందని దీనిపై క్రిమినల్ చర్యలు తీసుకోవాలని రైతులు డిమాండ్ చేశారు. అంతే కాకుండా నష్టపోయిన రైతులకు పూర్తి

పెట్టుబడి పరిహారం ఇప్పించాలని డిమాండ్ చేస్తున్నారు. ఇదిలా ఉంటే ఎటువంటి చర్యలు తీసుకోకపోవడంతో స్టేట్ ఫిషరీస్ కో ఛైర్మన్ ఆనం వెంకటరమణారెడ్డికి చెయ్యేరు దానులమ్మ ఆక్వారైతు ఆసోసియేషన్ ఫిర్యాదు చేసింది.. ఈహెచ్ పీ వ్యాధి సీడ్ తో నష్టపోయామని చెయ్యేరు దానులమ్మ ఆక్వారైతు ఆసోసియేషన్ రైతుల ఫిర్యాదుతో బుధవారం ఎన్ఎస్పీఏడీ, సిఫ్ట్ బృందాలు తనిఖీలు చేశాయి. చెయ్యేరు ప్రాంతంలో సుమారు 300 ఎకరాల విస్తీర్ణంలో ఈహెచ్ పీ వ్యాధి ఉన్నట్లు ప్రాథమికంగా నిర్ధారించింది. చెయ్యేరులోని 8 అనుమానిత చెరువుల్లోనుంచి శాంపిల్స్ ను సేకరించి ల్యాబ్ కు పంపించారు. దాదాపు అన్ని చెరువులు 40 నుంచి 60 రోజుల కల్పర్ దశలో ఉండగా 90 నుంచి 100 కౌంట్ ఉండాల్సి ఉండగా ఎదుగుదల లేక 180 నుంచి 200 కౌంట్ కనిపించింది. మొత్తం మీద నాణ్యత లేని సీడ్ వల్లనే రైతులు ఈ నష్టాలను చవిచూడాల్సి వచ్చిందని అధికారులు ప్రాథమికంగా నిర్ధారించారు.ఆక్వాకల్చర్ లో (ముఖ్యంగా రొయ్య సాగులో) చాలా భయం కలిగించే వైరస్ ఈహెచ్ పీ. ఇది ఒక మైక్రోస్పొండియస్ పరాన్నజీవి. ఇది వైరస్ కాదు కానీ చాలా మంది రైతులు దీన్ని “ఇఉఖ వైరస్” అనే అంటారు. ఈహెచ్ పీ వల్ల రొయ్యల హెపటోపాంక్రియాస్ ని దెబ్బతీస్తుంది. జీర్ణక్రియ తగ్గిపోతుంది, ఆహారం సరిగ్గా జీర్ణం కాదు, పెరుగుదల చాలా నెమ్మదిగా ఉంటుంది. రొయ్యలు చిన్నగానే ఉండిపోతాయి, 60-80 రోజులకే 10-15 గ్రాములు కూడా రాకపోవచ్చు. మరణం ఎక్కువగా ఉండదు కానీ ఉత్పత్తి భారీగా పడిపోతుంది.



30 శాతం నుంచి 70 శాతం వరకు నష్టం వాటిల్లుతుంది. రొయ్యలు పెరగడం ఆగిపోవడం, పొట్ట భాళీగా ఉండటం, గట్ కనిపించకపోవడం, రొయ్యల సైజు ఒకేలా లేకపోవడం, మెత్తని షెల్, శరీరం లేత రంగు, వైట్ ఫీకల్స్ కొన్నిసార్లు కలిసి వస్తుందని నిపుణులు చెబుతున్నారు. ఈహెచ్ పీ వ్యాధితో ఉన్న నాసీరకం సీడ్ ను రైతులకు అంటగడుతున్న హేచరీ మోసాలపై ఏపీ ప్రభుత్వం వెంటనే చర్యలు తీసుకోవాలని ఆక్వా రైతులు విజ్ఞప్తి చేస్తున్నారు. ఈహెచ్ పీ వ్యాధి ఉన్న సీడ్ ను బాపట్లకు చెందిన హేచరీ అంటగట్టి మోసం చేసింది. దీనిపై ఇప్పటికే పిర్యాదు చేసినా అధికారులు ఆ హేచరీపై ఎటువంటి చర్యలు తీసుకోలేదని రైతులు చెబుతున్నారు. ఈ హేచరీలో సీడ్ కొనుగోలు చేసిన రైతులు తీవ్రంగా నష్టపోయారు. ఇటువంటి హేచరీలను గుర్తించి క్రిమినల్ కేసులు నమోదుచేసి లైసెన్స్ లు రద్దు చేయాలి.

ఠోసర్స్.. షాకిచ్చారు...

విజయవాడ, డిసెంబర్ 07 (భారత శక్తి)

ఆంధ్రప్రదేశ్ లో తెలుగుదేశం పార్టీ, వైసీపీకి విరాళాలు భారీగా తగ్గాయి. వైసీపీకి కూడా అంత స్థాయిలో తగ్గాయి. 2024 ఈ జరిగిన ఎన్నికల ఫలితాల తర్వాత కూడా ఈ రెండు పార్టీల విషయంలో విరాళాలు భారీగా తగ్గడంపై పార్టీ నాయకత్వం ఆలోచిస్తుంది. సాధారణంగా అధికారంలో ఉన్న పార్టీకి అధికమొత్తంలో విరాళాలు అందుతాయి. కొంత మొత్తం ఎలక్టోరల్ బాండ్స్ రూపంలో నూ లభిస్తాయి. అయితే 2024 జూన్ నెలలో తెలుగుదేశం పార్టీ అధికారంలోకి వచ్చినప్పటికీ విరాళాలు తగ్గాయి. అదేసమయంలో మిత్ర వక్త్రంగా ఉన్న జనసేనకు 25.33 కోట్ల రూపాయలు అందాయి. గత ఆర్థిక సంవత్సరంతో పోలిస్తే టిడిపి విరాళాలు తగ్గినట్లు కనిపిస్తుంది. ప్రముఖ ఫార్మా కంపెనీ నాట్యో రెండు పార్టీలకూ ప్రధానంగా విరాళాలను అందించింది.

రాష్ట్రంలో అధికారంలో ఉన్న తెలుగుదేశం పార్టీకి గత ఆర్థిక సంవత్సరంలో 83 కోట్లకు పైగా విరాళాలు వచ్చాయి. అంతకుముందు ఏడాది ఈ మొత్తం 100 కోట్ల రూపాయలకు పైగా ఉంది. ఈ విషయాన్ని ఎన్నికల సంఘం

గణాంకాలు వెల్లడించాయి. పవన్ కల్యాణ్ నేతృత్వంలోని జనసేన పార్టీకి, ఆంధ్రప్రదేశ్ లో ఎన్డీఏ భాగస్వామిగా ఉన్న పవన్ కల్యాణ్ నేతృత్వం వహిస్తున్న జనసేన పార్టీకి 2024?25లో 25.33 కోట్లకు పైగా విరాళాలు పొందినట్లు తెలిపింది. ఫార్మా సంస్థ నాట్యో విరాళాల్లో ఎక్కువ మొత్తాన్ని విరాళం రూపంలో అందించింది. నాట్యో సంస్థ తెలుగుదేశం పార్టీకి ఏడు కోట్ల రూపాయలు, జనసేనకు 1.5 కోట్ల రూపాయలను విరాళంగా అందించింది.మరోవైపు తెలుగుదేశం పార్టీకి 2023?24లో మొత్తం 100 కోట్లకు పైగా పొందగా, అందులో 33 కోట్లు ఎలక్టోరల్ బాండ్ల రూపంలో వచ్చాయి. వివక్ష వైఎస్సార్ కాంగ్రెస్ పార్టీకి 2024?25లో మొత్తం 140 కోట్లకు పైగా విరాళం రూపంలో దక్కాయి. అందులో 113 కోట్లు ఎలక్టోరల్ బాండ్ల మార్గంలో వచ్చాయి. నాట్యో ఫార్మా వైఎస్సార్ కాంగ్రెస్ పార్టీకి కూడా 10 కోట్ల రూపాయలు విరాళంగా ఇచ్చింది. గత జూన్ లో జరిగిన అసెంబ్లీ ఎన్నికల్లో వైఎస్సార్ పీ భారీ ఓటమి చవిచూసిన తర్వాత, ఈ పార్టీకి వచ్చిన మొత్త విరాళాలు 3.94 కోట్ల రూపాయలకే పరిమితమయ్యాయి.

డీకేకు నోటీసులు

బెంగళూరు,డిసెంబర్ 07 (భారత శక్తి)

నేషనల్ హెరాల్డ్ కేసులో మరో కీలక పరిణామం చోటుచేసుకుంది. ఈ కేసులో కర్నాటక డిప్యూటీ సీఎం డీకే శివకుమార్ కు ఈవోడబ్ల్యూ నోటీసులు జారీ చేసింది. ఆర్థిక విషయాలు, లావాదేవీలపై శివకుమార్ వివరణ కోరుతూ ఆర్థిక నేరాల విభాగం పోలీసులు నోటీసులు ఇచ్చారు. ఈ నెల 19లోపు వివరాలు సమర్పించాలని ఈవోడబ్ల్యూ అధికారులు పేర్కొన్నారు. ఈ కేసుకు సంబంధించి ఇటీవలే కాంగ్రెస్ అగ్రనేతలు సోనియా గాంధీ, రాహుల్ గాంధీపై దిల్లీ పోలీసులు కొత్త ఎఫ్ఐఆర్ నమోదు చేసిన సంగతి తెలిసిందే. ఈ వ్యవహారంలో నగదు అక్రమ చలామణి జరిగిందని ఎన్ఐఓసీమెంట్ డైరెక్టరేట్ (ఈడిక్సీ ఫిర్యాదులు అందాయి. ఈ మేరకు ఢిల్లీ పోలీసుల ఆధ్వర్యంలోని ఎకనామిక్ ఆఫ్ఫెయిర్స్ వింగ్ కర్నాటక డిప్యూటీ సీఎం డీకే శివకుమార్ తో పాటు ఆయన సోదరుడు, ఎంపీ డీకే సురేష్ కు నోటీసులు జారీ చేసింది. ఆ నోటీసుల్లో యంగ్ ఇండియన్ సంస్థకు ఇచ్చిన రూ.2.5 కోట్ల విరాళాల వివరాలు, మూలం, ఆర్థిక లావాదేవీల డాక్యుమెంట్లు డిసెంబర్ 19లోపు సమర్పించాలని ఆదేశించింది. వ్యక్తిగత ప్రయోజనాల కోసం కాంగ్రెస్ అగ్ర నేతలు తమ పదవుల్ని దుర్వినియోగం చేశారనడా ఆ ఫిర్యాదు. ఈడి ఇచ్చిన సమాచారంతో ఎఫ్ఐఆర్ లో వారిపై నేరపూరిత కుట్ర సంబంధిత అభియోగాలు మోపారు. ఆ జాబితాలో మోతీలాల్ వోరా, ఆస్కార్ ఫెర్నాండెజ్, సుమన్ దుబె, శాం పిట్రోడా కూడా ఉన్నారు. వీరందరూ కేవలం రూ.50 లక్షలు చెల్లింి. అసోసియేటెడ్ జర్నల్స్ లిమిటెడ్ (ఏజేఎల్)కు చెందిన రూ.2వేల కోట్ల విలువైన ఆస్తులపై అధికారాన్ని పొందారని ఆరోపించింది.శివకుమార్ కు పంపిన నోటీసుల్లో సంబంధిత డాక్యుమెంట్లు పంపినా, తమ ముందు

వ్యక్తిగతంగా హాజరైనా..సరిపోతుందని అధికారులు పేర్కొన్నారు. ఆ నోటీసులలో ప్రధానంగా యంగ్ ఇండియన్ కు ఇచ్చిన డబ్బు ఎక్కడి నుంచి వచ్చిందని ప్రశ్నించినట్లు తెలుస్తోంది. ఆ డబ్బు ఎందుకు ఇచ్చారు.. ఏ ఉద్దేశ్యంతో ఇచ్చారో చెప్పాలన్నారు. అందుకు డోనేషన్ సర్టిఫికెట్లు జారీ అయ్యాయా సోనియా గాంధీ, రాహుల్ గాంధీ, నేతలతో ఈ లావాదేవీపై ఏదైనా చర్చ జరిగిందా? ఆ డబ్బు ఎక్కడికి వెళ్లిందో చెప్పాలంటూ ఎకనామిక్ ఆఫ్ఫెయిర్స్ వింగ్ పోలీసులు డీకే శివకుమార్ కు ఇచ్చిన నోటీసుల్లో ప్రశ్నల వర్షం కురిపించారు.కాగా, సోనియా గాంధీ, రాహుల్ గాంధీ లు యంగ్ ఇండియన్ సంస్థలో 38 శాతం చొప్పున షేర్లు కలిగి ఉన్నారని ఈడి ఆరోపించింది. ఏజేఎల్ కు కాంగ్రెస్ పార్టీ ఇచ్చిన రూ.90.21 కోట్ల రుణాన్ని రూ.9.02 కోట్ల ఈక్విటీ షేర్లుగా మార్చి.. ఆ షేర్లను రూ.50 లక్షలకు యంగ్ ఇండియన్ కు బదిలీ చేశారని పేర్కొంది. తద్వారా రూ.2 వేల కోట్ల నుండి రూ.5 వేల కోట్ల విలువైన ఏజేఎల్ ఆస్తులపై నియంత్రణ సాధించారని ఈడి ఆరోపించింది. దీంతో ప్రివెన్షన్ ఆఫ్ మనీ లాండరింగ్ యాక్ట్ సెక్షన్లు 3, 4, మరియు 70 కింద వారిపై ఛార్జీషీటు దాఖలు చేశారు. ఏప్రిల్ 11, 2025న ఈడి ఢిల్లీ, ముంబై, లక్నోలలో రూ.661 కోట్ల విలువైన ఏజేఎల్ ఆస్తులను సైతం ఆటాచ్ చేసిన విషయం తెలిసిందే.



గ్లోబల్ సమ్మిట్ పైనే ఆశలన్నీ



హైదరాబాద్,డిసెంబర్ 07 (భారత శక్తి)

లంగాణ రైజింగ్ గ్లోబల్ సమ్మిట్ -2025 కోసం రేవంత్ ప్రభుత్వం విస్తృత ఏర్పాట్లు చేస్తోంది. భారీ సంఖ్యలో విదేశీ ప్రతినిధులు, వివిధ రాష్ట్రాల ముఖ్యమంత్రులు, వ్యాపార దిగ్గజాలు వస్తున్న సమ్మిట్ కు ఎలాంటి అవంతరాలు లేకుండా చర్యలు తీసుకుంటున్నారు. తెలంగాణ భవిష్యత్తున్న రాష్ట్ర ఆర్థిక ప్రగతిని ప్రపంచ పటంలో సగర్వంగా నిలిపేందుకు ఉద్దేశించిన ఈ సమావేశానికి కేవలం రోజుల టైం మాత్రమే ఉంది. రంగారెడ్డి జిల్లా మిర్జాపేట్ దాదాపు వంద ఎకరాల్లో నిర్మిస్తున్న పూర్వర సీటీలో ఈ గ్లోబల్ సమ్మిట్ కు ముస్తాబు చేస్తున్నారు. ప్రతిష్టాత్మకంగా భావించిన ప్రోగ్రామ్ లో 20247 నాటికి తెలంగాణను మూడు ట్రిలియన్ డాలర్ల ఆర్థిక వ్యవస్థగా మార్చే లక్ష్యంతో ప్రత్యేక విజన్ డాక్యుమెంట్ ను అవిష్కరించబోతున్నారు. దీనికి ముఖ్యమంత్రి రేవంత్ రెడ్డి, ఇతర మంత్రులతో కూర్చిన తుది మెరుగులు దిద్దుతున్నారు. గ్లోబల్ సమ్మిట్ పై భారీ అంచనాలు నెలకొన్నాయి. భారీ సంఖ్యలో వివేచితులు రానున్నారు. అందుకు తగ్గట్టుగానే అంతర్జాతీయ స్థాయిలో ఏర్పాట్లు చేస్తున్నారు. భారీ ఆశలతో ఏర్పాటు చేస్తున్న సమ్మిట్ కు 40కుపైగా దేశాల నుంచి దాదాపు 15వందల మంది విదేశీ ప్రతినిధులు హాజరకానున్నారు. వీరిలో చాలా మంది ఐటీ బ్యాంక్ గ్రౌండ్ కలిగిన వాళ్ళు, గూగుల్, అమెజాన్, ఇలా ప్రపంచంలోనే టాప్ కంపెనీల నుంచి వస్తున్నారు. ఫార్మా బ్యాంకింగ్, ఎడ్యుకేషన్, రంగాలకు చెందిన వాళ్ళు కూడా సమావేశానికి హాజరవుతున్నారు. అందుకే ఈ సమావేశంలో తెలంగాణ ప్రభుత్వానికే కాకుండా మిగతా రాష్ట్రాల కూడా ఆసక్తిగా చూస్తున్నాయి. ఇందులో పలువురు ముఖ్యమంత్రులు కూడా పాల్గొంటారని చెబుతున్నారు. డిసెంబర్ 8 అంటే సోమవారం మధ్యాహ్నం ఒంటిగంటకు గ్లోబల్ సమ్మిట్

ప్రారంభమవుతుంది. ఇందులో బ్రిటన్ మాజీ ప్రధానమంత్రి బోనీ టైయర్ ముఖ్య అతిథిగా పాల్గొని ప్రారంభ ఉపన్యాసం చేయనున్నారు. బయోకాన్ చైరెవర్మన్ కిరణ్ మజుందార్ షా, సీఐ ఆయోగ్ వైస్ చైర్మన్ సుమన్ కె. ఔరి, 2025 మిస్ వరల్డ్ సుచితా చువాంగ్ శ్రీ, ట్రంప్ మీడియా టెక్నాలజీ గ్రూప్ సీఈవో ఎరిక్ స్వెడర్ మొదటి రోజు వేదికపై కనిపించనున్నారు. వర్చువల్ గా మైక్రోసాఫ్ట్ చైర్మి అండ్ సీఈవో సత్య నాదెళ్ళ, అడ్బోట్ సీఈవో శంతను నారాయణ్, వరల్డ్ బ్యాంక్ అధ్యక్షుడు అజయ్ బగ్గ్ లాంటి దిగ్గజాలు సమావేశంలో ప్రసంగిస్తారు. సీసీ, క్రీడా ప్రముఖులు కూడా ఈ సదస్సులో ప్రత్యేక ఆకర్షణగా నిలవనున్నారు. బ్యాడ్మింటన్ స్టార్ పీవీ సింధు, నటులు రితేష్ దేశ్ముఖ్, రిషబ్ శెట్టి కూడా వస్తున్నారు. 26 ప్యాసల్ డిస్కవ్స్ జరుగుతాయి. ఇందులో కాలిఫర్నియా ఇంధనం, గ్రీన్ మెటాలిటీ, గ్లోబల్ ఎడ్యుకేషన్ హబ్ గా తెలంగాణ, ఏరోస్పేస్, డిఫెన్స్, గిగ్ ఎకానమీ, మూసీ సది పునరుద్ధరణ, బిలింపిక్స్, సాంస్కృతిక, పర్యాటకం లాంటి అంశాలు చాలానే ఉన్నాయి. పార్లమెంట్ సమావేశాల్లో పాల్గొనాల్సి ఉన్నందున ప్రధానమంత్రి ఈ సదస్సుకు రావడం లేదని తెలుస్తోంది. సందేహాతరంపై డిస్కవ్స్ ఉన్నందున ఎంపీలు కూడా వచ్చేది అనుమానంగానే ఉంది. గ్లోబల్ సమ్మిట్ కు భారీ సంఖ్యలో ప్రతినిధులు వస్తున్నందున కార్యక్రమానికి ఎలాంటి ఇబ్బంది లేకుండా ఉండేందుకు ప్రజాభివృద్ధి ప్రత్యేకంగా వార్ రూమ్ ఏర్పాటు చేశారు. దీన్ని సీనియర్ ఐఎఎస్ అధికారులు సబ్బాచివిఫోష్, జయేష్ రంజన్, కృష్ణ భాస్కర్ సహా ఐఎస్ బీ నిపుణులు పర్యవేక్షిస్తున్నారు. ఎప్పుడు ఏ కార్యక్రమం జరగాలని, ఎలాంటి అంశాలు ప్రస్తావించాలి, ప్రభుత్వ ప్రయార్థిలు ఏంటనే విషయాన్ని చర్చించి పక్కా ప్రణాళిక రూపొందిస్తున్నారు. ఈ వార్ రూమ్ ను ఉప ముఖ్యమంత్రి భట్టి విక్రమార్క లీడ్ చేస్తున్నారు.

ఆదివారం నాటికి వసులు వూర్తి చేసి ట్రయల్ రన్ నిర్వహించేందుకు సన్నద్ధమవుతున్నారు. అప్పటికి ఏమైనా లోపాలు తలెత్తితే సరి చేసేందుకునేందుకు ప్రయత్నాలు చేస్తున్నారు. సదస్సు జరుగుతున్న పూర్వర సీటీలో భవిష్యత్ ఎలా ఉంటుందో స్పష్టంగా చెబుతోంది ప్రభుత్వం. వంద శాతం అందర్ గ్రౌండ్ ఇంటర్నెట్ నెట్ వర్క్ ను ఏర్పాటు చేసింది. నిరంతరాయంగా ఎంతో ఇంటర్నెట్ కావాలన్నా అందించబోతోంది. ఒకేసారి వదివేల మంది వై ఫై వినియోగించుకునేలా సదుపాయం కల్పించింది. ఇంటర్నెట్ కమ్యూనికేషన్ కోసం ప్రత్యేకంగా ఎక్కువకక్కడ క్యూఆర్ కోడ్ ఆధారిత లాగిన్స్ సౌకర్యాన్ని సిద్ధం చేసింది. గ్లోబల్ సమ్మిట్ జరుగుతున్న ప్రాంగణంలో ఎక్కడ కూర్చున్నా సరే కార్యక్రమాలు తెలుసుకునేందుకు వీలుగా భారీ స్థాయిలో ఎల్ఈడీ స్క్రీన్లు సిద్ధం చేశారు. మరికొన్ని స్క్రీన్లపై తెలంగాణ రైజింగ్ కు సంబంధించిన సమాచారం కంటిన్యూగా ప్రసారం అవుతుంది. విద్యుత్ కూడా అంతరాయం లేకుండా అందించేందుకు ప్రత్యేక జాగ్రత్తలు తీసుకున్నారు. సమావేశ పరిసర ప్రాంతాల్లో భూగర్భ కేబుల్ డ్వారా నిరంతరాయంగా విద్యుత్ అందిస్తారు. 315 కేవీ సామర్థ్యం ఉన్న మొబైల్ ట్రాన్స్ ఫార్మర్ సిద్ధంగా ఉంది. ప్రాంగణంలో ఉన్న 8 వేదికల్లో 3,000 టన్నుల సామర్థ్యంతో కూడిన ఏసీ మెషిన్స్ ఫిట్ చేశారు. మొత్తంగా సుమారు 5 వేల మంది సమ్మిట్ కు హాజరవుతారనే అంచనాతో ఏర్పాట్లు చేస్తున్నారు. భద్రత విషయంలో కూడా ప్రత్యేక జాగ్రత్తలు తీసుకున్నారు. మూడంచెల భద్రత కల్పిస్తున్నారు. వెయ్యికిపైగా సీసీ కెమెరాలు అమర్చి సెంట్రల్ పోలీస్ కంట్రోల్ రూంకు అటాచ్ చేశారు. లాఅండ్ ఆర్డర్ కోసం 1,500 మంది పోలీసులు, వెయ్యి మంది ట్రాఫిక్ నియంత్రణకే ఉంటారు.

కుళ్లుకుంటున్న ట్రంప్

న్యూజెర్సీ, డిసెంబర్ 07 (భారత శక్తి):

మనం భాగువడితే చాలు ఎవడు ఏమైతే మనకేంది అనుకునేవారు ప్రపంచంలో చాలా మంది ఉన్నారు. అమెరికా ప్రస్తుత అధ్యక్షుడు డొనాల్డ్ ట్రంప్ కూడా ఈ కోవకు చెందినవాడే. అందకే ఆయన ఎన్నికల్లో కూడా అమెరికా ఫస్ట్ నినాదంతో గెలిచారు. అమెరికా కోసం ప్రపంచ దేశాల దిగుమతులపై టారిఫ్లు విధించారు. ఇక ప్రపంచంలో ఏ దేశం ఎదిగినా అమెరికాకు కడపు మంట ఆగదు. అందుకే ట్రంప్ ఇటీవల



మన ఎకానమీని డెడ్ ఎకానమీ అని ఏడుపు మొదలు పెట్టాడు. ఆయన ఏడుపు పుణ్యమో ఏమో మన రూపాయి

పతనం అవుతోంది. ఇక ఇదే సమయంలో రష్యా అధ్యక్షుడు వ్లాదిమిర్ పుతిన భారత పర్యటనకు వచ్చారు. ‘భారత్?రష్యా సంబంధాలు ప్రత్యేకమైనవి, ఎవరికీ వ్యతిరేకం కాదు’ అని ప్రకటించారు.పుతిన ‘అమెరికా రష్యా చమురు కొనకుండా ఆపమని చెప్తుంటే, వారు మా అణు ఇంధనం కొంటున్నారు కదా?’ అని ప్రశ్నించారు. భారత్ రష్యాతో సంబంధాలు కొనసాగిస్తూ దౌత్య స్వతంత్రత్వాన్ని కాపాడుతోందని స్పష్టం చేశారు. పాశ్చాత్య ఆంక్షలు ఇరుదేశాల బంధాన్ని బలహీనపరచలేవని దైర్ఘంగా ప్రకటించారు.

మోదీ ప్రభుత్వం ట్రంప్ ఒత్తిడికి లొంగకుండా రష్యాతో వాణిజ్య, రక్షణ ఒప్పందాలు కొనసాగిస్తోంది. చైనా, పాకిస్తాన్ కు కూడా ఈ ప్రకటన హెచ్చరికగా మారింది. భారత్ స్వయం శక్తిగా అవతరించి, ప్రపంచ దేశాలు సంబంధాల కోసం ముందుకు రావాలని పుతిన సందేశం.పుతిన పర్యటన సందర్భంగా జరిగే ఒప్పందాలు అమెరికా, యూరోప్ దేశాల స్పందనలకు దారితీస్తాయి. భారత్ దౌత్య విధానం దృఢస్థితిని అధిగమించి స్వతంత్రంగా ముందుకు సాగుతోంది. ట్రంప్ తన సొంత ఎజెండాతో భారత్ ను అణచివేయాలని చూస్తున్నారు. కానీ మోదీ మౌనంగా అన్నింటికీ సమాధానం ఇస్తున్నారు. ఇక భారత గడ్డపై పుతిన చేసిన వ్యాఖ్యలు ఇటు ట్రంప్ తోపాటు, పాకిస్తాన్, చైనాకు కూడా ఒక హెచ్చరిక. ఇప్పుడు భారత్ స్వయం శక్తిగా అవతరించింది. ఏ దేశమైనా భారత్ తో సంబంధాల కోసం ముందుకు రావల్సిందే.

ప్యూచర్ సిటీకి గ్లోబల్ టచ్

హైదరాబాద్, డిసెంబర్ 07 (భారత శక్తి)

తెలంగాణ ప్రభుత్వం ప్రతిష్టాత్మకంగా నిర్మిస్తున్న ‘భారత్ ప్యూచర్ సిటీ’కి అంతర్జాతీయ గుర్తింపు లభించనుంది. ‘తెలంగాణ రైజింగ్ గ్లోబల్ సమిట్ 2047’కి ఆతిథ్యం ఇవ్వడం ద్వారా ఈ భవిష్య సగరం ప్రపంచ దృష్టిని ఆకర్షించనుంది. రంగారెడ్డి జిల్లాలో 30 వేల ఎకరాల్లో అంతర్జాతీయ ప్రమాణాలతో ఈ నగరాన్ని తీర్చిదిద్దుతున్నారు. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన ‘భారత్ ప్యూచర్ సిటీ’కి అంతర్జాతీయ స్థాయిలో గుర్తింపు లభించనుంది. ‘తెలంగాణ రైజింగ్ గ్లోబల్ సమిట్ 2047’కి ఆతిథ్యం ఇవ్వడం ద్వారా ఈ భవిష్య సగరం ప్రపంచ దృష్టిని ఆకర్షించనుంది. ఎన్నో ఆశలు, ఆకాంక్షలు, భారీ అంచనాలతో రంగారెడ్డి జిల్లాలోని మిర్జాపేట్- ముచ్చర్ల పరిధిలో దాదాపు 30 వేల ఎకరాల విస్తీర్ణంలో ఈ ప్యూచర్ సిటీని అంతర్జాతీయ ప్రమాణాలకు అనుగుణంగా తీర్చిదిద్దుతున్నారు. మరిన్ని దేశీయ, విదేశీ పెట్టుబడులను ఆకర్షించడమే లక్ష్యంగా ప్రభుత్వం ఎంతో సాహసోపేతంగా ఈ గ్లోబల్ సమిట్ ను ఈ భావినగరిలోనే ఏర్పాటు చేసింది. ఈ సదస్సు కోసం దేశ, విదేశాల నుంచి అత్యున్నత స్థాయి ప్రతినిధులను ఇక్కడికి రానున్నారు. హైదరాబాద్, సికింద్రాబాద్ జంట నగరాల తరువాత, ఐటీ రంగం రాకతో హైదరాబాద్ మూడో నగరంగా ఎలా ఏర్పడిందో.. ఇప్పుడు అదే స్థాయిలో నాలుగో నగరంగా ఈ ప్యూచర్ సిటీని ప్రభుత్వం ప్రతిష్టాత్మకంగా అభివృద్ధి చేస్తోంది. ఈ ప్రాంతంలో నిరంతరం అభివృద్ధి కార్యక్రమాలు కొనసాగేందుకు వీలుగా ప్రత్యేకంగా ప్యూచర్ సిటీ డెవలప్ మెంట్ అథారిటీని కూడా ఏర్పాటు చేసింది. ఈ భావినగరంలో అత్యాధునిక మౌలిక వసతులు కల్పించనున్నారు. ఇప్పటికే యంగ్ ఇండియా స్కిల్స్ యూనివర్సిటీ భవనాలు నిర్మాణంలో ఉండగా.. త్వరలో ఆర్టిఫిషియల్ ఇంటెలిజెన్స్ విజ విశ్వవిద్యాలయం, వాటికి



అనుబంధంగా పరిశోధన, ఇంక్యుబేషన్ కేంద్రాలు రాబోతున్నాయి. వీటితో పాటు పారిశ్రామిక పార్కులు, ఐటీ, ఫార్మా సంస్థలు, గ్లోబల్ కెపాసిటీ సెంటర్ల కార్యకలాపాలు, అలాగే వారంతపు ఆటవిడుపు కోసం గేమింగ్ జోన్లు, వినోద కేంద్రాలను కూడా ఏర్పాటు చేయాలని యోచిస్తున్నారు. ప్యూచర్ సిటీ స్టాం, కనెక్టివిటీ గురించి చూస్తే ఇది 56 గ్రామాలు, 765 చదరపు కిలోమీటర్ల విస్తీర్ణంలో నిర్మితమవుతుంది. శంషాబాద్ విమానాశ్రయం నుంచి ఔటర్ రింగ్ రోడ్డు (హబీబ్) వెంట రావిర్యాల మీదుగా ఈ నగరానికి సుమారు 40 కి.మీ. దూరం ఉంటుంది. ఇక్కడికి మెరుగైన రవాణా సౌకర్యం కోసం కొత్తగా 41 కి.మీ. మేర గ్రీన్ ఫీల్డ్ రహదారిని నిర్మిస్తున్నారు. అదేవిధంగా శ్రీశైలం జాతీయ రహదారి మార్గంలో తుక్కుగూడ నుంచి కేవలం 20 కి.మీ. దూరంలోనే ఈ ప్యూచర్ సిటీ ఉంది. గ్లోబల్ సమిట్ వేదికను మిర్జాపేట్ పీటలలోని అమెజాన్ డేటా కేంద్రం కంటే ముందే ఏర్పాటు చేశారు. ఈ వేదిక శంషాబాద్ విమానాశ్రయం నుంచి కేవలం 33 కి.మీ. దూరంలో ఉండగా.. ప్రయాణ సమయం సుమారు 45 నిమిషాలు. అయితే, హైదరాబాద్ నగరం నుంచి (పీవీ ఎక్స్ ప్రెస్ వే మీదుగా) వెళ్తే దానికి గంటకు పైగా, ఎంజీబీఎస్ నుంచి బస్సులో సుమారు గంటన్నర సమయం పడుతుంది.

హాంక్ మోర్... వెయిట్ మోర్...

హైదరాబాద్, డిసెంబర్ 07 (భారత శక్తి)

హైదరాబాద్ లో ట్రాఫిక్ కూడళ్ల వద్ద హాంక్ మోగింపుతో శబ్ద కాలుష్యం పెరుగుతోంది. ముంబై, బెంగళూరులో విజయవంతమైన ‘హాంక్ మోర్.. వెయిట్ మోర్’ విధానాన్ని హైదరాబాద్ లోనూ అమలు చేస్తే శబ్ద కాలుష్యం గణనీయంగా తగ్గుతుందని పర్యావరణవేత్తలు నూచిస్తున్నారు. ఈ టెక్నాలజీ ఆధారిత పరిష్కారం ప్రజలలో మార్పు తెస్తోందని భావిస్తున్నారు.ముఖ్యంగా.. నగరంలోని అత్యంత రద్దీ ప్రాంతాలైన గచ్చిబౌలి, ఫైనాన్సియల్ డిస్ట్రిక్ట్, ప్యూరడైజ్ సెంటర్లలో శబ్ద తీవ్రత ప్రమాదకర స్థాయికి చేరుకుంటోంది. కొన్ని సందర్భాల్లో ఈ ప్రాంతాల్లో శబ్ద తీవ్రత ఏకంగా 110 డెసిబెల్స్ ను కూడా దాటేసేట్లు నివేదికలు చెబుతున్నాయి. ఇది దీర్ఘకాలంలో వినికిడి లోపం, ఒత్తిడి, రక్తపోటు వంటి ఆరోగ్య సమస్యలకు దారితీస్తుంది. ఈ నేపథ్యంలో, హాంక్ మోగించడాన్ని నియంత్రించడం అత్యవసరం. శబ్ద కాలుష్యం అధికంగా ఉన్న నగరాల్లో ముంబయి ఒకటి. దీనిని నియంత్రించేందుకు, ముంబయి ట్రాఫిక్ విభాగం 2020లో విసూత్తుమైన ‘హాంక్ మోర్.. వెయిట్ మోర్’ అనే విధానాన్ని అమలు చేసింది. ఈ పద్ధతి చాలా ఆసక్తికరంగా, ప్రభావవంతంగా ఉంది.ఈ విధానంలో ట్రాఫిక్ కూడళ్ల వద్ద ప్రత్యేక సౌండ్ సెన్సర్లను అమరుస్తారు. ఎరువు సిగ్నల్ పడినప్పుడు, ఎవరైనా వాహనదారులు అనవసరంగా అధికంగా హాంక్ మోగిస్తే, ఈ సెన్సర్లు ఆ శబ్దాన్ని గుర్తిస్తాయి. శబ్ద తీవ్రత నిర్ణీత పరిమితిని మించితే అటోమేటిక్ గా రెడ్ సిగ్నల్ సమయం దానంతట అదే ఎక్కువ సెకన్లకు పెరుగుతుంది. శబ్ద తీవ్రత నియంత్రణలోకి వచ్చి తగ్గుముఖం పడితేనే గ్రీన్ సిగ్నల్ పడుతుంది. ఈ విసూత్తు



నిర్ణయం కారణంగా.. ముంబైలోని ఆయా కూడళ్లలో హాంక్ మోగించడం ఏకంగా 60 శాతం మేర తగ్గింది. ఈ పద్ధతిని అమలు చేసిన తొలి నగరంగా ముంబై గుర్తింపు పొందింది.ముంబై తరహాలో బెంగళూరు కూడా ఈ ఏడాది జూలైలో ప్రయోగాత్మకంగా ఈ విధానాన్ని అమలు చేసి, సానుకూల ఫలితాలను పొందింది. దురదృష్టవశాత్తు.. దేశంలోనే అత్యధిక శబ్ద కాలుష్యం ఉన్న టాప్-5 నగరాల్లో హైదరాబాద్ ఒకటిగా ఉంది. ముంబై, బెంగళూరు నగరాల విజయాలను దృష్టిలో ఉంచుకుని.. హైదరాబాద్ ట్రాఫిక్ కూడళ్లలో కూడా ఈ ‘హాంక్ మోర్.. వెయిట్ మోర్’ విధానాన్ని తీసుకువస్తే అద్భుతమైన ప్రయోజనాలు ఉంటాయని పర్యావరణవేత్తలు అంటున్నారు. ఈ టెక్నాలజీ ఆధారిత పరిష్కారం ప్రజలలో మార్పు తీసుకొచ్చి, శబ్ద కాలుష్యాన్ని గణనీయంగా తగ్గించడంలో దోహదపడుతుందని చెబుతున్నారు.

=====

గ్రామాల్లో పాలిటెక్నల్ హిట్...

హైదరాబాద్,డిసెంబర్ 07 (భారత శక్తి)

సర్పంచ్ ఎన్నికల మూడో విడత నామినేషన్ స్వీకరణ శుక్రవారంతో ముగిసింది. రాజకీయ పార్టీలు అన్ని పంచాయ తీల్చే తమ గెలుపు గుర్రాలను బరిలోకి దించాయి. ప్రధాన పార్టీలకు రెబల్స్ బెడద యథావిధిగా ఉంది. వీరే కాకుండా ఇండిపెండెంట్లుగా మరికొందరు పోటీలో నిలుబడ్డారు. వీరితో నామినేషన్లను ఎలా ఉపసంహరించజేయాలన్న దానిపై ముఖ్య అభ్యర్థులు తలలు పట్టుకుంటున్నారు.రెబల్స్కు స్వతంత్ర అభ్యర్థులకు తాయిలాళ ఆశ చూపేందుకు సిద్ధమయ్యారు. ఇక, ఓటర్లను ప్రసన్నం చేసుకోవడం అభ్యర్థులకు పెద్ద టాస్కు మారింది. ఓటర్లు దేశీకి లొంగుతారో, వారిని ఎలా ప్రలోభాలకు గురిచేయాలన్న ఆలోచనలో మునిగిపోయారు. ఇబ్రహీంపట్నం నియోజకవర్గంలో మొత్తం 75 గ్రామ పంచాయతీలకు మూడో విడతలో ఎన్నికలు జరగనున్నాయి.వీటిలో మెజార్టీ స్థానాలు దక్కించుకోవడమే లక్ష్యంగా కాంగ్రెస్, బీజేపి, బీజేపీ, సీపీఎం వంటి పార్టీలు పూహలు రచిస్తున్నాయి. ఓటరు మహాశయలను తమవైపు తిప్పుకునేందుకు ప్రయత్నాలు స్టాల్డ్ చేశారు. ఇప్పటికే ఇంటింటి ప్రచారం మొదలు పెట్టారు. గెలుపే ధ్యేయంగా

రాళ్ళీలు తీస్తూ తమ బలాన్ని ప్రదర్శిస్తున్నారు. నియోజకవర్గంలోని చాలా గ్రామాల్లో చతుర్ముఖ పోటీ ఉండే అవకాశం ఉంది. ఇబ్రహీంపట్నం మండలంలో బీఆర్ఎస్, అబ్బుల్లాపూర్లో కాంగ్రెస్, మంచాల మండలంలో సీపీఎం, యాచారం మండలంలో బీజేపీ తమ సత్తా చాటాలనుకుంటున్నాయి. సర్పంచ్ ఎన్నికల్లో పార్టీల సింబల్స్ ఉండనప్పటికీ... రాజకీయ వేది మాత్రం ఖాయంగా ఉంది. ఆయా పార్టీలకు బలమైన పునాదులున్న గ్రామాల్లో విజయమే లక్ష్యంగా అభ్యర్థులను రంగంలోకి దించారు. ఆరుట్ల, పోల్కుంపల్లి, రాయపాల్, తులేకలాన్, తులేఖర్లు, మేడిపల్లి, నందివనపర్తి, లోయపల్లి, రంగాపూర్, జాపాల వంటి గ్రామాల్లో హోరాహోరీ పోరు ఉండనుంది.కొన్ని గ్రామాల్లో కాంగ్రెస్ వర్సెస్ బీజేపి, మరికొన్ని గ్రామాల్లో బీజేపీ వర్సెస్ సీపీఎం మధ్య ప్రధాన పోటీ ఉండనుంది. ఇబ్రహీంపట్నం మండలంలో బీఆర్ఎస్, అబ్బుల్లాపూర్ ర్యల్లో కాంగ్రెస్, మంచాల మండలంలో సీపీఎం, యాచారం మండలంలో బీజేపీ తమ సత్తా చాటేందుకు సిద్ధమయ్యాయి.సర్పంచ్ ఎన్నికల్లో మహిళలకే ప్రభుత్వం పెద్దపీట వేసింది. దాదాపు మెజార్టీ గ్రామాల్లో సర్పంచ్, వార్డు సభ్యుల విషయంలో మహిళలకే ప్రాధాన్యం దక్కింది. అన్ని పార్టీలు ఈసారి సింహభాగం యువతకే టికెట్లు కేటాయించారు. కాంగ్రెస్, బీజేపి, బీజేపీ, సీపీఎం వంటి పార్టీలు యువ రక్తానికే

గుంటూరుపల్లిని ఆదర్శ గ్రామ

పంచాయతీగా తీర్చిదిద్దతా :

గ్రామ సర్పంచ్ సూదిరెడ్డి శ్రీరామ్ చౌదరి

ఉమ్మడి వరంగల్ బ్యారో(భారత శక్తి)డిసెంబర్7:

గుంటూరుపల్లిని ఎల్లతుర్తి మండలంలోనే ఆదర్శ గ్రామపంచాయతీగా తీర్చి దిద్దతానని నూతనంగా ఏకగ్రీవంగా ఎన్నికైన సర్పంచ్ సూదిరెడ్డి శ్రీరామ్ చౌదరి అన్నారు.ఈ సందర్భంగా ఆయన మాట్లాడుతూ గుంటూరుపల్లి గ్రామాన్ని స్థానిక ఎమ్మెల్యే,మంత్రి సహకారంతో గ్రామాన్ని ఎల్లతుర్తి మండలంలోనే ఉత్తమ గ్రామపంచాయతీగా తీర్చిదిద్దతానన్నారు.గ్రామ ప్రజలకు త్రాగునీరు,వీధి దీపాలు,విద్యుత్,డ్రైనేజీ మొదలగు ఎలాంటి సమస్యలున్నా ముందండ్రి పరిష్కారం చేస్తానని తెలిపారు.



యదేచ్ఛగా బియ్యం అక్రమ రవాణా

హైదరాబాద్,డిసెంబర్ 07 (భారత శక్తి):

తెలంగాణ ప్రభుత్వం రాష్ట్ర సరిహద్దుల్లో ఉన్న 15 చెక్ పోస్టులను ఎత్తివేయడంతో అక్రమంగా ధాన్యం రవాణా దండా మూడు వున్నట్లు, ఆరు కాయలుగా సాగుతోంది. అధికారుల నిర్లక్ష్యం రాష్ట్ర రైతన్న పొలిట శాపంగా మారుతోంది.



ఇతర రాష్ట్రాల నుంచి ధాన్యం తరలి రాకుండా చర్యలు తీసుకోవాల్సిన అధికారులు చోద్యం చూస్తుండటంతో యధేచ్ఛగా అక్రమ ధాన్యం దండా కొనసాగుతోంది. ఒకటి, రెండుసార్లు అక్రమంగా వస్తున్న వరిధాన్యం లారీలను పట్టుకున్నప్పటికీ.. ముదుపుల బాగోతంతో చాలావరకు చూసీ చూడనట్లుగానే వదిలేస్తున్నారనే విమర్శలు వినిపిస్తున్నాయి. అంతేకాకుండా ధాన్యం అక్రమ రవాణా అడ్డుకట్టకు సివిల్ సప్లయ్ శాఖ రాష్ట్రంలోని 17 జిల్లాలలో 56 ఇంటర్వెల్ చెక్ పోస్టులు ఏర్పాటు

చేస్తామని, వాటిలో సీసీ కెమెరాలతో పాటు ఆకస్మిక తనిఖీలుంటాయని చెప్పా.. ఆచరణ లేదనే విమర్శలు ఉన్నాయి. వానాకాలం సీజన్లో 65.96 లక్షల ఎకరాల్లో వరి సాగైందని, 159.15 లక్షల టన్నుల దిగుబడి వస్తుందని వ్యవసాయ శాఖ అంచనా వేసింది. ఈ ధాన్యంలో 75 లక్షల టన్నులను ప్రభుత్వం సివిల్ సప్లయ్ శాఖ ద్వారా సేకరించనున్నట్లు ప్రకటించింది. అందులోనూ 53 లక్షల టన్నులకు ఎస్ఎఫ్ఎ ద్వారా మద్దతు ధర వే గ్రేడ్కు రూ.2,389, బీ గ్రేడ్ ధాన్యానికి రూ.2,369 చొప్పున మద్దతు ధరకు కొనుగోలుకు కేంద్రం అనుమతి ఇచ్చింది. రాష్ట్ర ప్రభుత్వం సన్న ధాన్యానికి మద్దతు ధరకు అదనంగా మరో రూ.500 బోనస్ రూపంలో అందిస్తుంది. రాష్ట్రంలో కురిసిన అకాల వర్షాలతో వేలాది ఎకరాల్లో పంట నష్టం వల్ల దిగుబడి తగ్గింది. రాష్ట్రంలోని రైన్ మిల్లులలో ధాన్యం నిల్వలు తగ్గిపోయాయి. దీంతో తెలంగాణకు చెందిన మిల్లర్లు, వ్యాపారుల

కన్ను పక్క రాష్ట్రాలైన ఆంధ్రప్రదేశ్, కర్ణాటక, మహారాష్ట్రలపై పడింది. అయీ రాష్ట్రంలో దళారులను పెట్టుకుని.. వరిధాన్యం కొనుగోలు చేసి.. ఇక్కడికి అక్రమంగా తరలిస్తున్నారు. అయితే ఇంటర్ స్టేట్ చెక్ పోస్టులు ఏర్పాటు చేసి అక్రమంగా ధాన్యం రాకుండా అడ్డుకట్ట వేస్తామని ప్రభుత్వం ప్రకటించినప్పటికీ.. తాజాగా కర్ణాటక, ఏపీ నుంచి ధాన్యం లోడుతో రాష్ట్రానికి వచ్చిన లారీలు పట్టుబడుతున్నాయి. ఇతర రాష్ట్రాల నుంచి అక్రమ వడ్డ రవాణా

అరికట్టేందుకు రాష్ట్రంలోని 17 జిల్లాల్లో 56 ఇంటర్-స్టేట్ చెక్ పోస్టులను ఏర్పాటు చేస్తున్నట్లు ప్రకటించారు. అంతేకాదు చెక్ పోస్టుల్లో సీసీ కెమెరాలతో సర్వేలెన్స్ ఏర్పాటు చేసి, ఆకస్మిక తనిఖీలు చేస్తూ కట్టబట్టమైన చర్యలు తీసుకుంటున్నామని, అగ్రికల్చర్, మార్కెటింగ్, కోఆపరేటివ్, పోలీసు శాఖల సమన్వయంతో ధాన్యం సేకరణ ప్రక్రియను సజావుగా నిర్వహించేందుకు అన్ని ఏర్పాట్లు పూర్తిచేసినట్లు చెబుతున్నారు. అయితే కర్ణాటక ధాన్యం లారీలపై ఎన్ఫోర్స్మెంట్ అధికారులు సవతి తల్లి ప్రేమను కనబరుస్తున్నారనే విమర్శలు వెల్లువెత్తుతున్నాయి. తెలంగాణ-కర్ణాటక రాష్ట్రంలోని సరిహద్దు ప్రాంతమైన కృష్ణానానగర్ చెక్ పోస్టు వద్ద ఇటీవలనే అర్ధరాత్రి ఏడు ధాన్యం లారీలు రాగా ఒక లారీనే మాగసూరు పోలీసులు నల్లగట్టు సమావంత్ పట్టుకొన్నారు. దాన్ని పోలీస్ స్టేషన్కు తరలించి.. సంబంధిత ఎన్ఫోర్స్మెంట్ అధికారులకు సమాచారం అందించారు. ఆ అధికారులు మరుసటి రోజు వరిధాన్యం లోడును పరిశీలించి, ఎలాంటి చర్యలూ తీసుకోకుండానే కర్ణాటక పంపించారు. రాష్ట్రంలో రావాణాశాఖ ఆధ్వర్యంలో రాష్ట్ర సరిహద్దుల్లో 15 చెక్ పోస్టులు ఉండేవి. వాటిని తొలగించడం, సివిల్ సప్లయ్ అధికారులు సైతం ఏర్పాటు చేశామన్న ఇంటర్ స్టేట్ చెక్ పోస్టుల్లో సిబ్బంది పర్యవేక్షణ లో పించడం, కొన్ని చెక్ పోస్టుల్లో సిబ్బంది చేతిబాండ్ల ప్రదర్శించడంతోనే కర్ణాటక, ఏపీతో పాటు ఇతర రాష్ట్రాల నుంచి సైతం ధాన్యం వస్తున్నట్లు సమాచారం. సన్నధాన్యానికి ప్రభుత్వం 500 బోనస్ ఇవ్వడంతోనే ఇతర రాష్ట్రాల రైతులు తెలంగాణకు మొగ్గుచూపుతున్నట్లు సమాచారం. నిత్యం చెక్ పోస్టులపై మానిటరింగ్ చేయాల్సిన రాష్ట్ర ఉన్నతాధికారుల పర్యవేక్షణ లోపించడం, ఎన్ఫోర్స్మెంట్ అధికారులు సైతం చోద్యం కారణంగా యధేచ్ఛగా ధాన్యం

తెలంగాణకు వస్తుందనే విమర్శలు వెల్లువెత్తుతున్నాయి. ఇప్పటికైనా సివిల్ సప్లయ్ ఉన్నతాధికారులు స్పందించి ఇతర రాష్ట్రాల నుంచి ధాన్యం రాకుండా పక్కడ్చే చర్యలు తీసుకోవాలని పలువురు కోరుతున్నారు. ఏపీ నుంచి ధాన్యం తెలంగాణకు రాకుండా మిర్యాలగూడ డివిజన్ పరిధిలో వాడపల్లి, సాగర్ వద్ద ఇంటిగ్రేటెడ్ చెక్ పోస్టులను ప్రభుత్వం ఏర్పాటు చేసింది. అయినప్పటికీ అక్రమ రవాణా ఆగడం లేదు. మిర్యాలగూడ మండలంలోని అలగడప గ్రామ సమీపంలో బుద్దవారం రాత్రి సమయంలో 11 లారీలను పట్టుకుని పోలీసులు కేసులు నమోదు చేశారు. అదే సమయంలో మరికొన్నింటిని వదిలేశారనే విమర్శలు వస్తున్నాయి. గత యాసంగిలోనూ వాడపల్లి అంతర్ రాష్ట్ర చెక్ పోస్టు వద్ద ఏపీ నుంచి వచ్చిన 7 ధాన్యం లారీలను సీజ్ చేశారు. ఇప్పుడు మళ్లీ వానాకాలంలో పునరావృతమవుతోంది. ఏపీ నుంచి వచ్చిన ఎనిమిది లారీలను ఖమ్మం జిల్లా నేలకొండపల్లి మండలం కట్టుకాసారం రైతులు గత సోమవారం పట్టుకున్నారు. గతేడాది కూడా వందలాది వరిధాన్యం లారీలు ఏపీ నుంచి కట్టుకాసారం మీదుగా తెలంగాణకు వచ్చాయి. పోలీసులు, సంబంధిత అధికారులకు సమాచారం అందించినా పెద్దగా ఫలితం లేకపోవడంతో.. నేరుగా రైతులే రంగంలోకి దిగి ఏపీ లారీలను అడ్డుకున్నారు. డ్రైవర్లు సమాధానం కూడా చెప్పకుండా లారీలను అక్కడే వదిలి వెళ్లిపోయారు. ఇప్పటికైనా సివిల్ సప్లయ్ అధికారులు స్పందించి చెక్ పోస్టులను నిత్యం పర్యవేక్షణ చేస్తూ అక్రమంగా ధాన్యం రాకుండా అడ్డుకట్ట వేస్తారా..? లేకుంటే నిమ్మకు నీరెత్తనట్లు వ్యవహరిస్తూ తెలంగాణ రైతాంగానికి అన్యాయం చేస్తారా? అనేది చూడాలి మరి!

=====చీఫ్ అథ

బోయిన్ పల్లి మార్కెట్ లో చోరీ



సికింద్రాబాద్.. డిసెంబర్ 07 (భారత శక్తి):

తిరుమలగిరి పిఎస్ పరిధిలోని బోయిన్ పల్లి మార్కెట్ యార్డులో ఎంబీటీ దుకాణంలో చోరీ జరిగింది. నిన్న అర్ధరాత్రి సమయంలో గుర్తు తెలియని దుండగులు దుకాణంలో ప్రవేశించి కౌంటర్ లో ఉన్న 2,30,000 నగదును అపహరించుకుని పరారయ్యారు. శనివారం తెల్లవారజామున దుకాణానికి వచ్చి చూడగా షట్టర్ తాళాలు తెరిచి ఉండడంతో అనుమానం వచ్చి చూడగా దుకాణంలో చోరీ జరిగినట్లు గుర్తించి పోలీసులకు సమాచారం అందించారు. వెంటనే ఘటన స్థలికి చేరుకున్న తిరుమలగిరి పోలీసులు సీసీ కెమెరాల ఆధారంగా దొంగతనం జరిగిన తీరును పరిశీలించి కేసు నమోదు చేసుకుని దర్యాప్తు ప్రారంభించారు. సీసీ కెమెరాలలో నిందితుల దృశ్యాలు నమోదు కావడంతో పోలీసులు దర్యాప్తును వేగవంతం చేశారు.

కాలువ లో తల్లి

మృతదేహం

కొట్టుకుపోయిన కొడుకు

పల్నాడు డిసెంబర్ 07 (భారత శక్తి)

రోపిచర్ల మండలం పాలపాడు వద్దనున్న కాలువ వద్ద తల్లి, ఏడు నెలల కుమారుడు అనుమానాస్పద మృతి చెందారు. తల్లి మృతదేహాన్ని సరసరావుపేట ప్రభుత్వ వైద్యశాలలోని మార్పురికి తరలించారు. మృతురాలు నాదెండ్ల కు చెందిన త్రివేణి (25). కుమారుడు శరత్ (7 నెలలు) మృతదేహం కాలువలో కొట్టుకుపోయింది. ఏడు నెలల కుమారుడికి అనారోగ్యంగా ఉందని భార్య త్రివేణి తో భర్త శ్రీ కాంత్ కలిసి సరసరావుపేటకు బయలుదేరారు. సరసరావుపేట మార్కెట్లోని కాలువ వద్ద వాహనం అడ్డు రావడంతో ప్రమాదం జరిగినట్లు భర్త శ్రీ కాంత్ వెల్లడించారు. ఘటనలో భార్య త్రివేణి(25) మృతి చెందినట్లు, కుమారుడు శరత్ కాలువలో పడి కొట్టుకుపోయినట్లు పోలీసులకు తెలిపాడు. సరసరావుపేట గ్రామీణ పోలీసులు కాలువలో గాలింపు చర్యలు చేపట్టారు. భర్త శ్రీ కాంత్, భార్య త్రివేణి ల మధ్య కొంతకాలంగా మనస్సర్దుల ఉన్నాయని బంధువులు అంటున్నారు. భార్య త్రివేణి, కుమారుడు లను శ్రీ కాంత్ హత్య చేసి ప్రమాదంలాగా చిత్రీకరిస్తున్నారని మృతురాలు బంధువుల ఆరోపణ. మృతురాలి శరీరంపై గాయాలు ఉన్నాయని, పోలీసులు సమగ్ర విచారణ జరిపి బాధితురాలి కుటుంబానికి న్యాయం చేయాలని మృతురాలి బంధువుల డిమాండ్.

గ్రీన్ సిటీగా రాజధాని అమరావతి

హైదరాబాద్ డిసెంబర్ 07 (భారత శక్తి):

ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబునాయుడు న్యవ్వయన ప్రజా రాజధాని అమరావతిని ఆకు పచ్చని నగరంగా తీర్చిదిద్దుతున్నామని అమరావతి అభివృద్ధి సంస్థ(ఏడీసీ) చైర్మన్ మరయు మేనేజింగ్ డైరెక్టర్ డి.లక్ష్మీపార్థసారథి అన్నారు. రాజధానిలో 30 శాతం అధిక ఆక్సిజన్ అందించే ప్లాతో సుందరీకరిస్తున్నామని నిష్పాతులైన అధికారులను నియమించి రహదార్లు, పార్కులను ఆకర్షణీయమైన చెట్లతో బ్యూటీఫికేషన్ చేస్తున్నామని చెప్పారు. రోడ్ సొసైటీ ఆఫ్ ఆంధ్రప్రదేశ్ ఆధ్వర్యంలో సిద్ధార్థా హోటల్ మేనేజ్మెంట్ ప్రాంగణంలో ఫల, పుష్ప ప్రదర్శనలో అమరావతి నగరంలో ఏడీసీ చేపడుతున్న వివిధ గ్రీన్ ప్రాజెక్టులను సందర్శకులకు అవగాహన కల్పిస్తున్నారు. శుక్రవారం ఈ ప్రదర్శనలో ఏడీసీ స్టాల్లు ఆమె ప్రారంభించారు. ఇందులో అమరావతిలో నిర్మాణం జరుపుకుంటున్న ప్రభుత్వ భవనాలు, రహదార్ల వ్యవస్థ, పార్కులు, నర్సరీలు, వాగుల వెంబడి చేపడుతున్న సుందరీకరణల ఛాయాచిత్రాలను ఈ ప్రదర్శనలో ఉంచామన్నారు. నేటి తరం యువత పచ్చదనం పెంపొందించే అలవాటును చిన్నప్పటి నుంచే అలవరుచుకొని బావి తరాలకు ప్రాణవాయును అందించాలన్నారు. ఈ ప్రదర్శనకు వచ్చే వారికి ప్రధానంగా విద్యార్థులకు రాజధానిలో చేపడుతున్న పచ్చదనం అభివృద్ధి ప్రాజెక్టులను ఏడీసీ ఉద్యానవన అధికారులు క్షేత్రస్థాయిలో వివరిస్తానని పేర్కొన్నారు.

ఈ ప్రదర్శనలో ఏడీసీ ఉద్యానవన విభాగం ఉప సంచాలకులు బి.శ్రీనివాసులు, జి.ఆంధాళ్, సహాయ సంచాలకులు డి.నవీన్కుమార్, కె.స్వాతి, హార్దికల్ప ఆఫీసర్ ఎన్.కిషోర్కుమార్, సిబ్బంది పాల్గొన్నారు.



ఓటర్లు గ్రామ ఉజ్వల భవిష్యత్తుకై ఉత్తమ అభ్యర్థులను సర్పంచ్ గా ఎన్నుకోవాలి

గ్రామాల్లో దేశాభివృద్ధికి పట్టుకొమ్మలు అని నినదించిన మహాత్మా గాంధీ నివాదం సాకారం కావాలంటే గ్రామీణాభివృద్ధి జరగాలి. దేశాభివృద్ధి

గ్రామాలు అభివృద్ధి పై ఆధారపడి ఉంటుంది. గ్రామాభివృద్ధి అనేది ఆ ఊరి ప్రజలు ఎన్నుకునే సర్పంచ్ నాయకత్వ దక్షత మీద ఎన్నుకునే ఓటర్ల విజ్ఞతపై ఆధారపడి ఉంటుంది. ప్రజాస్వామ్యంలో ఓటు అనేది కేవలం ఓటు మాత్రమేకాదు అది మన తలరాతనుమార్చే సాధనం.

గ్రామ ప్రజలభవిష్యత్తును పిల్లల భవిష్యత్తు నిర్ధారించే ఒక వజ్రాయుధం. ఎన్నికల్లో డబ్బు ఉచిత ప్రలోభాలు మధ్యం కులం బంధువుల వ్యాపారం ప్రధాన పాత్ర పోషిస్తున్నాయి. మాయమాటల వ్యాపారంలో వడి ఓటర్లు తప్పుడు వ్యక్తిని ఎన్నుకుంటున్నారు. ఫలితంగా గ్రామాలు అభివృద్ధి చెందడం లేదు. ఓటరు తమ ఓటును అభివృద్ధి వైఫే వేయాలి అనేది నివాదానికి పరిమితం చేయకుండా అభివృద్ధికి పాటుపడే అభ్యర్థికి ఓటువెయ్యాలి. పల్లె ప్రగతిని కాంక్షించే వారిని సర్పంచ్ గా ఎన్నుకోవాలి.

గ్రామ ప్రజల ఉజ్వల భవిష్యత్తుకు పాటుపడే ఉత్తమ అభ్యర్థిని సర్పంచ్ గా ఎన్నుకోవాలి.

తెలంగాణ రాష్ట్రంలో జరిగే గ్రామ పంచాయతీ ఎన్నికల్లో సర్పంచ్ పదవికి పోటీ చేస్తున్న అభ్యర్థుల నేర చరిత్ర ప్రజాసేవలో వారు చేసిన గణనీయమైన సేవలు ప్రజలతో వారికి వున్న ప్రజా సంబంధాలు ప్రజలకు ఎల్ల వేళలా అందుబాటులో వుండి గ్రామంలో భవిష్యత్ తరాలకు కావలసిన జీవన నాణ్యతను పెంపొందించే శక్తిసామర్థ్యాలు కలిగి గ్రామ ప్రజల ఉజ్వల భవిష్యత్తుకు పాటు పడే ఉత్తమ అభ్యర్థులను విజ్ఞత గల ఓటర్లు తమ ఓటు ద్వారా ఎన్నుకోవాలి. గ్రామ సమస్యలపై అవగాహన ఉన్న వ్యక్తిని ఎన్నుకోవాలి అవదలోనే ఉన్నాను అని భరోసా ఇచ్చే నాయకత్వం కావాలి. ఊరిలో ప్రజారోగ్యం క్షీణించి ప్రకృతి వైపరీత్యాలు వచ్చినప్పుడు భరోసానిచ్చి ముందు నిలబడే నిజమైన నాయకుడు కావాలి. గెలిచిన తర్వాత కనపడకుండా పోయేవాడు కాదు. కష్ట కాలంలో ప్రజల మధ్య ఉండేవాడు మనకు కావాలి. అందుబాటులో ఉండే వ్యక్తిని సర్పంచ్ గా ఎన్నుకోవాలి. సర్పంచ్ ప్రజలకు అందుబాటులో ఉండాలి. ప్రజా సమస్యలు చెప్పుకోవడానికి అవకాశం కల్పించాలి. సామాన్యులకు అందుబాటులో ఉండాలి. నిజాయితీగా సేవా దృక్పథం కలిగిన వ్యక్తిని సర్పంచ్ గా ఎన్నుకోవాలి. ఎన్నికల్లో డబ్బు ఖర్చు పెట్టి గెలిచేవాడు ఆ డబ్బును సంపాదించడం మీద దృష్టి పెడతాడు నిధులను దుర్వినియోగం చేస్తాడు. అవినీతి

పాలనకు తెరతీస్తాడు. ప్రజల అభిమానాన్ని నమ్ముకుని సేవ చేయాలనే తపన ఉన్న వ్యక్తిని ఎన్నుకుంటే గ్రామంలో అభివృద్ధి జరుగుతుంది. అవినీతి లేని నిజాయితీగా పరుణ్ణి ఎన్నుకుంటే ప్రభుత్వం ద్వారా వచ్చే సంక్షేమ పథకాలు యొక్క లాభాలు ప్రత్యక్షంగా ప్రజలకు చేరుతాయి. సర్పంచ్ పదవికి పోటీ చేసే అభ్యర్థి గ్రామంలో విద్యావైద్య ఆరోగ్య వాతావరణ పర్యావరణ రంగాలను ఏ విధంగా అభివృద్ధి చేస్తాడో? ఎన్నికల మేనిఫెస్టోలో పేర్కొన్న అంశాల అమలుకు నిధులను ఏ విధంగా సమీకరిస్తాడో బహిరంగంగా ప్రకటించాలి.

గ్రామ పరిస్థితులపై అవగాహన ఉన్న వ్యక్తిని సర్పంచ్ గా ఎన్నుకోవాలి. గ్రామంలో అభివృద్ధి చేసే భౌతిక వనరుల సహజ వనరులు భౌగోళిక స్థితి గతుల మీద ఆధారపడి వున్నవి విద్యావంతంగా ఉన్న వాటిని సేవించి గుర్తించి ఓటువేయాలి. స్థానికంగా ప్రజలకు అందుబాటులో వుండి ప్రజా సమస్యల పరిష్కారానికి చొరవ చూచి గ్రామ ప్రజల అభివృద్ధికి పాటుపడే అభ్యర్థులను సర్పంచ్ గా ఓటర్లు ఎన్నుకోవాలి.

ప్రలోభాలు వడ్డ నిజాయితీ ముద్దు గ్రామంలోని ఓటర్లు ప్రలోభాలకు లొంగుకుండా నోటుకు ఓటు అమ్మకోవద్దు. ఎన్నికల సమయంలో ఇచ్చే 5వేల రూపాయల ఆశపడి భవిష్యత్తును తాకట్టు పెట్టవద్దు. నాయకుడు ఎన్నికల్లోకట్ట ఖర్చు చేసి గెలిచిన తర్వాత అంతకుమించి సంపాదిస్తాడు. ప్రజలను దోచిది చేస్తాడు. ప్రజలకు సేవ చేయాలనే స్పృహ నేటి నాయకుల్లో లేదు. ఈరోజు డబ్బు తీసుకొని మనం ఓటు వేస్తే రేపు మన ఊరికి కావాల్సిన మౌలిక వసతులు రోడ్డు విద్య ఆరోగ్యం సదుపాయాలు రావు. నోటుకు ఓటు భవిష్యత్తుకు ముప్పుగా పరిణమిస్తుంది. ప్రజా సేవకులను సర్పంచ్ గా ఎన్నుకోవాలి. ఓటర్లు ఎలాంటి ఓట్లడికి భయపడి తలవంచకుండా తేతుబద్ధంగా వ్యవహరించాలి. ప్రజలకు సేవ చేస్తున్న వారిని నిజంగా పనిచేయడానికి సిద్ధంగా ఉన్న అభ్యర్థికి ఓటు వెయ్యాలి. సెంటిమెంట్ పై ఓటు వేయరాదు.

సర్పంచ్ అభ్యర్థి మనకులం మన మతం మన బంధువు మా అన్న మా తమ్ముడు మా బావ మా వదిన అనే సెంటిమెంట్లతో ఓటు వేయడం అభివృద్ధికి అవరోధం. నాయకుడు సమర్థుడా? కాదా? ప్రజా సమస్యలు పై అవగాహన ఉందా? లేదా? అని ఆలోచించాలి కేవలం కులం మతం బంధుత్వం ప్రాతిపదికన ఓటు వేస్తే గెలిచిన నాయకుడు తన కులానికి తన పదానికి మేలు చేస్తాడు. ఊరికి న్యాయం చేయలేడు.

గ్రామ ప్రజల ఉజ్వల భవిష్యత్తుకు పాటుపడే వారిని ఎన్నుకోవాలి. అభివృద్ధికి కులం లేదు. ఆకలికి మతం లేదు. రోడ్డు తాగు నీరు బడి మౌలిక వసతుల పర్యావరణం ప్రజలందరికీ కావాలి. సంకుచిత భావాలనుండి ఓటరు బయటపడి గ్రామ సమగ్రాభివృద్ధి కొరకు పాటుపడే సామర్థ్యం నాయకత్వ లక్షణాలు ఉన్న వ్యక్తిని సర్పంచ్ గా ఎన్నుకుంటేనే గ్రామీణుల జీవితాలలో వెలుగుల పస్తాయి. గ్రామ ప్రజల ఉజ్వల భవిష్యత్తు కోసం ప్రగతి పురోగతి కోసం మనస్ఫూర్తిగా పని చేస్తాడనే సమృద్ధిమన్న అభ్యర్థికి ఓటు వేసి సర్పంచ్ గా ఎన్నుకోవాలి. నిజాయితీ సామాజిక

సేవలి ఎన్నికకు గీటురాయి. నిజాయితీ గల అభ్యర్థికి ఓటు వెయ్యాలి. ఒక అభ్యర్థిని ఎన్నుకునేటప్పుడు అభ్యర్థి ఎంత సామాజిక సేవ చేశాడన్న విషయాన్ని గుర్తుంచుకోవాలి. సామాజిక సేవా పాలనా పద్ధత ప్రజా సంబంధాలు నిబద్ధత నీతి నిజాయితీ అభ్యర్థి ఎన్నికకు గీటు రాయి కావాలి. ఓటర్లు మద్దానికి మందుకు బీరు బిర్యానీ ముక్క చుక్క భానినలై అవినీతి పరులను ఎన్నుకోవద్దు. ఆసమర్థులను అవినీతి పరులను ఓటుతో వేటు వెయ్యాలి. ఓటు ద్వారా వారిని బహిష్కరించాలి. ఉత్తమ అభ్యర్థులను ఎన్నుకోవాలి. ఓటర్లు గాధ నిర్ల మానకొని ఉత్తమ అభ్యర్థులను ఎన్నుకోవాలి. ఎన్నికల్లో పోటీ చేసే అభ్యర్థుల్లో సర్పంచ్ గా బాధ్యతలను నిర్వహించే సామర్థ్యం వున్న వారిని గుర్తించాలి. విద్యావంతులైన అభ్యర్థి మెరుగైన నిర్ణయాలు తీసుకోగలడని సాధారణ ఓటరు అర్థం చేసుకోవాలి. సర్పంచ్ అభ్యర్థి కి గ్రామ స్థితి గతుల పరిస్థితుల మీద మేధానంతో కూడిన దూర దృష్టితో కూడిన అభివృద్ధి దృక్పథం కలిగి వుండాలి. నేర రికార్డులు ఉన్న అభ్యర్థిని బహిష్కరించాలి. ఉపిదాలకు స్పష్ట పడాలి. ఉపిదాలు ప్రకటించి ఓటర్లను ఆకర్షించేందుకు చేసే చర్యలు చట్ట విరుద్ధమైనవిగా ప్రకటించి అభ్యర్థి పైన ఎన్నిక కమిషన్ చర్యలుతీసుకోవాలి. గ్రామ పరిస్థితులపై సంపూర్ణ అవగాహన ఉన్న అభ్యర్థికి గ్రామ సామాజిక ఆర్థిక చారిత్రిక సాంస్కృతిక అంశాల పై అవగాహన వుండాలి.

సర్పంచ్ అభ్యర్థులకి గ్రామ సరిహద్దుల తెలిసివుండాలి. భూమి వినియోగం నేలల తీరు వ్యవసాయ రంగంలో పంటల తీరు మార్కెటింగ్ ప్లాంట్ సౌకర్యాలు 'ఉత్పత్తి ఉత్పాదకత చిన్న ' కుటీర లఘు ' భారీ పరిశ్రమలు పెట్టుబడి వాటి నిర్వహణ పరిధిని ఉపాధి సృష్టి ఆదాయ సృష్టి 'అటవీ సంరక్షణ 'పర్యావరణ ప్రకృతి విపత్తులు చట్టాల పట్ల అవగాహన పరిజ్ఞానం మహిళా ' యువజన ' ఎన్ని ఎన్నీ 'బిసీ సాధికారిత సంక్షేమం అభివృద్ధి పథకాలు చట్టాల అమలు. విద్యుత్ శక్తి జలవనరుల ప్రాజెక్టుల నిర్మాణం నాణ్యత పట్ల అవగాహన పరిజ్ఞానం కలిగిన అభ్యర్థికి ఓటర్లు తమ ఓటు హక్కుతో మద్దత్తు ప్రదర్శించాలి.

గ్రామాభివృద్ధిపై విజన్ ఉండాలి. సర్పంచ్ గా పోటీ చేసే అభ్యర్థికి గ్రామాభివృద్ధిపై స్పష్టమైన విజన్ ఉండాలి.

గ్రామంలోని ప్రజల జీవన విధానం విద్య వైద్య రావాణా 'కరంట్ ' డ్రైనేజ్ మౌలిక వసతుల కల్పనకు

సామాజిక అసన్యాయం పెట్టుబడులు 'మూలధన వనరుల సమీకరణ వనరుల అభిలషేయీ వినియోగం పట్లనిర్లక్ష్యమైన కార్యాచరణ ప్రణాళికలతో అభివృద్ధి సంక్షేమానికి పెద్ద పీట వేసిన విశ్వసనీయ అభ్యర్థులకు విజ్ఞత గల ఓటర్లు ఓటు వెయ్యాలి.

చట్టాలపై అవగాహన ఉండాలి. సర్పంచ్ గా పోటీ చేసే అభ్యర్థికి రాజ్యాంగం పట్ల అవగాహన స్థానిక సంస్థల చట్టాల మీద పరిజ్ఞానం కలిగిన అభ్యర్థికి ఓటు వెయ్యాలి. భూమి రెవెన్యూ

చట్టాలు అటవీ చట్టాలు పారిశ్రామిక చట్టాలు మహిళా యువత ఎన్ని ' బీసీ మైనార్టీలు హక్కుల రక్షణ భద్రత సంక్షేమ పథకాలు ప్రాజెక్టుల అమలు కొరకు వున్న చట్టాల పట్ల అభ్యర్థులు అవగాహన పరిజ్ఞానం కలిగి వుండాలి.

ప్రగతి సమాఖ్య సమావేశాలు నిర్వహించాలి. మేనిఫెస్టో లో పేర్కొన్న అంశాల అమలు మీద సమాఖ్య సమావేశాలు నిర్వహించాలి. ఎన్నికైన సర్పంచులు ప్రతి 3 నెలలకు ఒక సారి గ్రామ సభ విధిగా నిర్వహించాలి.

ఎన్నికల మేనిఫెస్టో లో పేర్కొన్న అంశాల అమలు పట్ల సమాఖ్య సమావేశాలు నిర్వహించి ప్రగతి సంక్షేమ పథకాల అమలులో ప్రజలను భాగస్వామ్యులను చేయాలి. గ్రామం లోని ప్రజలు ప్రభుత్వానికి చెల్లించే పన్నులు గ్రామ అభివృద్ధికి కేంద్ర రాష్ట్ర ప్రభుత్వాలు మంజూరు చేసిన నిధులు వాటి వినియోగం మీద ప్రజలు పౌర సమాజంతో సమావేశాలు నిర్వహించాలి.

ప్రజల వడ్డకు పాలనను అందించాలి. ఎన్నికైన సర్పంచులు గ్రామపంచాయితీ కార్యాలయాల్లో ప్రజలకు అందుబాటులో ఉండాలి.

ప్రజల పిల్లలకు సమస్యలను సంబంధిత ప్రభుత్వ విభాగాల ద్వారా వారం రోజుల్లో పరిష్కారమయ్యే పాలన విధానానికి ప్రాధాన్యత ఇవ్వాలి. గ్రామ పంచాయతీ సిబ్బందిలో అధికారులలోవాణాబుధారితం

పారదర్శకతకు సుపరిపాలనకు చర్యలు చేపట్టాలి. ప్రజల వడ్డకు పాలనను చేర్చే చర్యలు చేపట్టాలి. ఓటర్ల అప్రమత్తత ప్రజాస్వామ్యానికి రక్షణజ్ఞానం కల్పించిన ఓటు హక్కును వినియోగించుకోవలసిన బాధ్యత ఓటర్ల పై వుంది. ఓటరు అప్రమత్తంగా వుండి అర్హులైన అభ్యర్థులను సర్పంచులుగా ఎన్నుకొని ప్రజాస్వామ్యాన్ని రక్షించాలి. అభ్యర్థుల హోదాలను పరిశీలించి వారి పని తీరును పరిశీలించాలి. గ్రామ భవిష్యత్తు విజ్ఞత గల ఓటర్ల చేతుల్లోనే ఉంది. చేతులు కాలాక ఆకులు పట్టుకుంటే లాభం లేదు. (డ్రగ్స్) అవినీతి భూ మాఫీయూ ' ఇసుక మాఫీయూ ' పేదరికం నిరుద్యోగం సామాజిక ఆర్థిక అసమానతలు 'లింగ వివక్ష లైంగిక వేదంపులు 'సామాజిక హింస బాలకార్డుకులు నిర్మూలన వెళ్లిపోయి యువత విద్యార్థుల రైతుల అత్యుపాత్తులు మొన్నగు సమస్యలను తుడిచి పెట్టే సామర్థ్యం వున్న విద్యార్థులకు

నిజాయితీ గల అభ్యర్థులను ఓటర్లు ఎన్నుకోవాలి.

ప్రగతిలో గ్రామం బీటర్ల ప్రతిజ్ఞ

గ్రామాన్ని ప్రగతి ఓటు గ్రామంగా ప్రజాస్వామ్య వడ్డతో అభివృద్ధి చేసే అభ్యర్థిని సర్పంచ్ గా ఎన్నుకుంటామని ఓటర్లుగా ప్రతిజ్ఞ చేస్తాం. సకల జనుల సంక్షేమానికి గ్రామ ప్రజల ఉజ్వల భవిష్యత్తుకు ఓట్లెద్దం. ఓటుతో ప్రజలజీవితాల్లో వెలుగులు తెద్దాం. మహాత్మా గాంధీ భావించిన గ్రామీణ స్వరాజ్యాన్ని స్థాపిద్దాం

నేడునుండి కనకయ్య రాష్ట్ర అభ్యర్థులు తెలంగాణ ఎకనమిక్ ఫోరం సామాజిక ఆర్థిక అధ్యయన వేదిక కరింనగర్ 9440245771

అవినీతి రహిత భారత్ కై ఉద్యమిద్దాం

భారత దేశంలో అవినీతి అన్ని రంగాలలో అన్ని రకాల సేవల్లో పేరుకుపోయింది. రేషన్ కార్డ్ పొందడం నుండి పరిశ్రమలస్థాపన వరకు చిన్న చిన్న పనులు చేసే కాంట్రాక్టర్ కు పనులు జరుగాలంటే అవినీతి ఒక సాధనం అయ్యింది. ప్రభుత్వ సేవలు అందించే ఉద్యోగులు సేవలు పొందే ప్రజల మధ్య అవినీతి రాజ్యమేలుతుంది. ప్రభుత్వం ఉ చితంగా అందించే విద్య, వైద్య, సేవల్లో లంచం ఇవ్వడం పనులు జరగని స్థితి నెలకొన్నది.

అవినీతి కి పాల్పడినఅధికారులను శిక్షించే చట్టాలు ఉన్నప్పటికీ ‘హెచ్చరికలు చేసినప్పటికీ సమాజంలో అవినీతి మూడు పువ్వులు ఆరు కాయలుగా వర్ధిల్లుతుంది.

అవినీతి అధికారం ఒకే నాణానికి రెండుముఖాలుగా మారిపోయాయి.

అవినీతి పై అవగాహన చైతన్యం కలిగించడానికి అవినీతిని ఎదిరించి ఎలా పోరాడాలి అనే విషయాలపై అవగాహన కల్పించడానికి నిర్దేశించి అంతర్జాతీయ అవినీతి వ్యతిరేఖ దినోత్సవం. దీనిని ప్రపంచమంతా జరుపుతారు. అవినీతి వల్ల జరుగుతున్న పరిణామాలు అవినీతిని అరికట్టడానికిఉన్న చట్టాల మీద అవగాహన తీసుకోవాల్సిన చర్యలపై ప్రజలకు అవగాహన కల్పిస్తారు. 2003లో ‘ఐ రా’న అక్టోబర్ 31న నిర్వహించిన అవినీతి వ్యతిరేక సదస్సులో ప్రతి ఏడాది డిసెంబర్ 9తేది నాడు ప్రపంచ వ్యాప్తంగా అవినీతి వ్యతిరేక దినోత్సవం జరుపుపాలని నిర్ణయించారు.

అవినీతి బి పేదరికం

ప్రపంచములోఅవినీతి లేని దేశం’ రంగం లేదంటే అతిశయోక్తి కాదేమో అనిపిస్తుంది. ప్రపంచ మంతా అవినీతి మయమైంది. అవినీతి ప్రపంచ ఆర్థిక వ్యవస్థకు క్యాన్సర్లలాగ పరిణమించింది. పేదల అభివృద్ధి కొరకు అమలుచేసిన అభివృద్ధి సంక్షేమ పథకాలు ఫలితాలు లభిచారులకు అందని స్థితి నెలకొన్నది.పేదల అభివృద్ధి కొరకు అమలుచేసిన అభివృద్ధి పథకాలలో అవినీతి చోటు చేసుకోవడం వల్ల వారి స్థితిగతులను మార్చడానికి చేపట్టిన చర్యలు ‘పథకాలు ఆశించిన ఫలితాలు ఇవ్వడం లేదు .పేదవర్గాల జీవన ప్రమాణాలు కొనుగోలు శక్తి పెరుగక “సామాన్యుని సాధికారిత్వ” కలగానే మిగిలిపోయింది. అవినీతి నిర్మూలనకు వ్యతిరేకంగా ప్రభుత్వం ‘ ఎన్టీఓ లు’ స్వచ్ఛంద సంస్థలు సమిష్టిగా అవినీతి వ్యతిరేక పోరాటాలు చేసినప్పటికీ అవినీతిపై ప్రజలకు అవగాహన కలిపించే ప్రయత్నాలు చేసినప్పటికీ అవినీతి ప్రజల అవసరాల ముందు పనిచేయని స్థితి నెలకొన్నది.

అవినీతి బి భారత్

దేశంలో రాజకీయాలు’ వ్యాపారాలు ప్రభుత్వ ఆఫీసులు :ప్రైవేట్ రంగాలు’ ప్రతి రంగం ప్రతి సేవా డబ్బులు ఇవ్వడం పని జరగని స్థాయికి చేరుకుంది ప్రభుత్వ నిధులు ‘పాలసీలు’ పథకాలు అల్లంత దూరాన ఆగిపోతున్నాయి.

ప్రజల జీవన ప్రమాణాలు మెరుగుపరచే పలు అభివృద్ధి సంక్షేమ పథకాల అమలులో జరుగుతున్న స్వాములు(కుంభకోణాలు) అవినీతి అడ్డగా మారి అభివృద్ధి అడ్డుకుంటుంది.

అవినీతి గణాంకాలు భారత్.

2012బి2019 అధ్యయనం ప్రకారం మనదేశం(భారత్) అవినీతి ఎక్కువగా జరుగుతున్న దేశాల జాబితాలో వుంది . చైనా తో పోలిస్తే



సరియైన శిక్ష అని సుప్రీమ్ కోర్టు పేర్కొంది.

ప్రపంచ అవినీతి సూచిక.భారత్.

2021లో ప్రపంచ అవినీతి సూచిక ప్రకారం. భారత దేశం ప్రపంచంలోని 180 దేశాల అవినీతితో పోలిస్తే మనదేశం 85వ స్థానం గత సంవత్సరం 183 దేశాల తోపోలిస్తే 95 వా స్థానం శ్రీలంక 79వ స్థానం చైనా 80.వ స్థానం’ డెన్మార్క్ ఫిన్లాండ్’ న్యూజిలాండ్ స్వీడన్ సింగాపుర్ ‘స్విచ్ఛర్లండ్ ‘ దేశాలు అతి తక్కువ అవినీతి కలిగిన దేశాల జాబితాలో మొదటి 6 స్థానాల్లో ఉన్నాయి.

అవినీతి అభివృద్ధికి అడ్డంకి.

భారత దేశములో మౌలిక వసతులకల్పనకు ప్రతి యేటా రూ “ 10 లక్షల కోట్లు రోజుకురూ” 2750 కోట్లు గంటకు రూ”115 కోట్లు నిమిషానికి రూ”1.80కోట్లుఖర్చు పెడుతున్నారు. దాదాపు 9 కోట్ల మంది నిరుద్యోగులు ఉన్నారు35 కోట్ల మంది నిరక్షరాస్యులు ఉన్నారు.52 కోట్ల మందికి రక్షిత మంచినీటి సౌకర్యం లేదు మరుగుదొడ్ల సౌకర్యం లేదు ప్రతి పథకంలో అవినీతి ప్రభిలిపోయింది. ఎయిడ్స్ మహమ్మారి కన్న ఎక్కువగా వేగంగా వ్యాప్తిస్తుంది అదుపు లేని పెనుభూతంగా అవినీతి పెరిగి అభివృద్ధికి అడ్డగా నిలుస్తుంది.

2007 లో ఢిల్లీకి చెందిన “ట్రాన్స్పారెన్సీ ఇంటర్నేషనల్ డ సెంటర్ ఫర్ మీడియా స్టడీస్” సంయుక్తంగా నిర్వహించిన అధ్యయనంలో11 ప్రజాసేవా అంశాల్లో ఒదో ఒకదానిని పొందేందుకు మూడువంతులు మంది నిరుపేదలు ఏడాదికి రూ” 900కోట్లు చెల్లించినట్లు తేలింది.

2009 లో జరిగిన ఒక అధ్యయనం ప్రకారం భారత దేశం 542 మంది ఎం పిలలో 120.మంది ఎంపిల మీద (నాలుగో వంతు)క్రిమినల్ చార్జీలు ఎదురుకుంటున్నట్లు 2008 లో.వాషింగ్టన్ పోస్ట్ పేర్కొంది. మనుషులని అక్రమంగా తరలించడం’ ఇమ్మిగ్రేషన్ నిభందనల ఉల్లంఘన’ రేవ్ హత్యలాంటి ఆరోపణలు ఇందులో ఉన్నాయి.1948 నుండి2008 నాటికి దేశం నుండి రూ” 20లక్షల కోట్ల మేరకు డబ్బు అక్రమంగా విదేశాలకు చేరుకున్నట్లు అంచనా.

అవినీతి ప్రభుత్వ రంగ సంస్థలు.

భారత దేశములో ప్రభుత్వ రంగ సంస్థలు ఆఫీసులు అవినీతికి అడ్డగా మారినాయి. ప్రజా పనులు రోడ్డు కాలువల తవ్వ కం నీటి వసరులు అనకట్టల నిర్మాణం .గిద్దంగుల నిర్మాణం రైల్వే ప్రాజెక్టుల నిర్మాణంలో ప్రతి దశలో టెండర్ దశ వరకు కాంట్రాక్టర్లు ఇష్టారాజ్యంగా మారింది

అభివృద్ధిలో మనదేశం వెనుకబడి ఉన్న అవినీతిలో మాత్రం ముందంజలో వుంది. ప్రపంచములోనే అవినీతి భాగా ప్రభలిన దేశాలలో భారత దేశం ఉన్నది .

”ట్రాన్స్పారెన్సీ ఇంటర్నేషనల్ సంస్థ” అధ్యయనం ప్రకారం ప్రభుత్వ ఆఫీసుల్లో పని కావాలంటే పని కోసం 75 శాతం ప్రజలు లంచాలు చెల్లించు కోవాల్సి వస్తుందని. 2017 లో ప్రకటించిన ఈ సర్వేలో మన దేశం రాంక్ 94 వుంది.” లంచం ఇవ్వడం పుచ్చుకోవడం నేరాల..” గా పరిగణించే చట్టాలు చుట్టబడదలైనాయి. అవినీతికి పాల్పడిన ఉ ద్యోగిని ఉద్యోగం నుండి తొలగించ డమే

.చేసిన పనులలో.నాణ్యత ప్రమాణాలు పాటించక పోవడం ప్రభుత్వ అధికారులు కాంట్రాక్టర్లు చేతులు కలవడం అవినీతికి పాల్పడటం వల్ల ఫలితంగా రోడ్స్ ప్రభుత్వ భవనాలు ప్రాజెక్టులు అనకట్టలు త్వరగా పాడైపోయి. కోట్లాది రూపాయల ప్రజాధనం వృధా అవుతుంది .

మారని ప్రభుత్వ అధికారులు.

రవాణా రంగం ‘ఆదాయ పన్ను శాఖ రెవెన్యూ డిపార్ట్మెంట్ ‘ సబ్ రిజిస్ట్రార్ ఆఫీసులు ‘గనులు కరెంట్ సెలెట్ సబ్ డిపార్ట్మెంట్ పోలీస్ శాఖ ‘పంచాయతి రాజ్ విభాగాలలో అవినీతి తీవ్ర స్థాయిలో వున్నట్లు సర్వేలు వెల్లడిస్తున్నాయి.

ఇటీవల కాలములో తెలంగాణ వ్యాప్తంగా అవినీతి అధికారులను పట్టుకుంటున్న అధికారులలో మార్పు రాలేదు. భూమి వత్రాలు ఇవ్వడం పాస్ వున్నకాలు భూమిసర్వే పనుల్లో అధికారుల చేతులు తడపనిదే పని కావడం లేదు.

అవినీతి నిర్మూలన మార్గాలు.

అవినీతి వ్యతిరేకతకు ప్రతి కుటుంభం యూనిట్ కావాలి

నీతి నిజాయితీ మానవీయ విలువలు పాటశాల కళాశాల స్థాయిలో పాఠ్యాంశంగా ప్రవేశ పెట్టి విద్యార్థుల్లో యువతలో అవినీతి నిర్మూలన చట్టాల మీద సదస్సులు సమావేశాలు నిర్వహించాలి.

నీతి నిజాయితీ చట్టబద్ధ పాలన జవాబుదారీ తనం పాటించిన నిజాయితీ గల ఉద్యోగులకు అవార్డు ఇవ్వాలి. అవినీతి కి పాల్పడిన అధికారులను అవినీతి నిరోధక శాఖ అధికారులకు పట్టిచ్చిన వ్యక్తిని స్వచంద సంస్థలకు ప్రభుత్వం అవార్డు ఇవ్వాలి.

ప్రతి ప్రభుత్వ ప్రైవేట్ రంగ సంస్థల్లో పనిచేస్తున్న ఉద్యోగులకు అవినీతి నిర్మూలన మార్గాలమీద సమావేశాలు నిర్వహించాలి.

నిర్దేశకాలవ్యవధిలో ఉద్యోగులు తమ భాద్యతలు నిర్వహించే పాలనా పరమైన సంస్కరణలు చేపట్టాలి.

కేంద్ర స్థాయిలో అవినీతి నిరోధక విభాగం ఏర్పాటు’ లోకాయుక్త అంబుడ్స్మెన్ వ్యవస్థలు సమాచార హక్కు చట్టం సిటిజెన్స్.చార్టర్ ఏర్పాటు ఫిక్స్ పిల్లర్ అనే సంస్థ జీరో రూపీ నోట్లను జారీచేసింది.ఎవరైన లంచం ఆడిగితే ఈ నోట్లను ఇవ్వాలిందిగా సూచించింది. లంచం తీసుకోవడం నేరం అనే హెచ్చరిక ఆ నోట్ల పై ఉంటుంది.

అవినీతి జవాబుదారీతనం.

వ్రజిలలో వ్రశ్చించే తత్వం పాలకులలో అధికారులలో జవాబుదారీతనం పారదార్శనికత పెరిగినపుడు మాత్రమే అవినీతి తగ్గుతుంది.ప్రభుత్వ రంగం సంస్థలు విడుదల చేస్తున్న నిధులు పనితీరును పారదర్శకంగా చూప కలిగితే కొంత మేరకు అవినీతికి అడ్డుకట్ట వేయవచ్చు. సమాచార హక్కు చట్టం అనేది ప్రతి భారతీయుని చేతిలో ఆయుధం వంటిది దీని ద్వారా సమాచారాన్ని సేకరించి కోర్టులలో ప్రజాప్రయోజన వ్యాజ్యాన్ని దాఖలు చేయడం ద్వారా అవినీతిని బట్ట బయలు చేయవచ్చు .తర్వాత కాలములో అవినీతి తగ్గుముఖం పడుతుంది.

అవినీతి ఎన్నికల సంస్కరణలు.

చట్ట సభలకు జరిగే సాంస్కృతిక ఎన్నికల్లో రాజకీయ పార్టీలు నీతి నిజాయితీ పరులకు టికెట్ల ఇచ్చి రాజకీయ రంగములో జరుగుతున్న ధన ప్రాబల్యం అడ్డుకోవాలి. అవినీతి కార్యక్రమాలకు పాల్పడిన అభ్యర్థులకు

ఎన్నికల సిబ్బంది ర్యాండమైజేషన్ పూర్తి: జిల్లా కలెక్టర్ పమేలా సత్కృతి

కరీంనగర్, డిసెంబర్ 7(భారతశక్తి ప్రతినిధి):

జిల్లాలో గ్రామపంచాయతీ ఎన్నికల నిర్వహణకు ర్యాండమైజేషన్ విధానంలో ఎన్నికల సిబ్బంది కేటాయింపు పూర్తి చేసినట్లు జిల్లా ఎన్నికల అధికారి, కలెక్టర్ పమేలా సత్కృతి తెలిపారు. ఆదివారం కలెక్టర్ క్యాంపు కార్యాలయంలో ఈ ప్రక్రియ నిర్వహించారు. అనంతరం ఎన్నికల నిర్వహణ ఏర్పాట్లపై అడిషనల్ కలెక్టర్ అశ్వినీ తానాజీ వాకడేతో కలిసి జిల్లా అధికారులతో కలెక్టర్ సమీక్షా సమావేశాన్ని నిర్వహించారు.ఈ సందర్భంగా జిల్లా కలెక్టర్ మాట్లాడుతూ పోలింగ్ కేంద్రాల వారీగా రాండమైజేషన్ పోలింగ్ సిబ్బందిని కేటాయించినట్లు పేర్కొన్నారు. ర్యాండమైజేషన్ లో పోలింగ్ అధికారులు(పీవో- ప్రిన్సిడింగ్ అఫీసర్స్) 1255, ఇతర పోలింగ్ అధికారులు (ఓవీవో)1773లను కేటాయించినట్లు తెలిపారు. లాలాంటి తప్పిదాలు జరగకుండా ఎన్నికల సంఘం నిబంధనల మేరకు పూర్తి నిష్పక్షపాతంగా ఎన్నికల విధులు



నిర్వహించాలని జిల్లా కలెక్టర్ పేర్కొన్నారు. గ్రామ పంచాయతీ ఎన్నికలు నిర్వహించే మండలాల్లో బ్యాలెట్ బాక్సులు, పోస్టల్ బ్యాలెట్ల తరలింపు, ఎన్నికల సంబంధించిన ఏర్పాట్లను జిల్లా పంచాయతీ అధికారి జగదీశ్వర్ కలెక్టర్ కు వివరించారు.

కోహెడ్ పంచాయతీ ఏకగ్రీవం

బీజేపీ నేత అమూల్య రాజశేఖర్ ఒక్కో నామినేషన్ గ్రామానికి రూ.10 లక్షల నిధులిస్తున్నట్లు ప్రకటించిన కేంద్ర మంత్రి బండి సంజయ్

కరీంనగర్, డిసెంబర్ 7(భారతశక్తి ప్రతినిధి):

హుస్సాబాద్ నియోజకవర్గంలోని కోహెడ్ గ్రామ పంచాయతీ సర్పంచ్ ఎన్నిక ఏకగ్రీవమైంది. ఏ గ్రామ పంచాయతీలో సర్పంచ్ ఎన్నిక ఏకగ్రీవం అవుతుందో ఆ గ్రామానికి రూ.10 లక్షల ప్రోత్సాహక నిధులు ఇస్తానని కేంద్ర మంత్రి బండి సంజయ్ కుమార్ ఇచ్చిన పిలుపుతో గ్రామస్థులంతా కలిసి బీజేపీ గ్రామ శాఖ పోలింగ్ బూత్ అధ్యక్షులు రాజశేఖర్ భార్య అమూల్య రాజశేఖర్ ను సర్పంచ్ గా ఏకగ్రీవం చేయాలని నిర్ణయించారు. అమూల్య రాజశేఖర్ సైతం గ్రామాభివృద్ధి కోసం తన వంతుగా రూ.9 లక్షలు అందజేశారు. దీంతో అమూల్య రాజశేఖర్ మినహా ఇతరులెవరూ నామినేషన్ దాఖలు చేయలేదు. దీంతో కోహెడ్ సర్పంచ్ ఎన్నిక ఏకగ్రీవమైంది. సరిగ్గా వక్షం రోజుల క్రితం అమూల్య రాజశేఖర్ ప్రసవించింది. అయినప్పటికీ గ్రామస్థుల సూచన మేరకు సర్పంచ్ గా నామినేషన్ చేశారు. సరిగ్గా మూడు రోజుల క్రితం అమూల్య ప్రసవించింది. గ్రామస్థులంతా కలిసి ఎన్నిక ఏకగ్రీవం చేయడంతో కొద్దిసేపటి క్రితం రాజశేఖర్ గ్రామస్థులతో కలిసి కరీంనగర్ కు వచ్చి కేంద్ర మంత్రి బండి సంజయ్ ను కలిశారు. ఏకగ్రీవ ఎన్నికకు సహకరించిన సంజయ్ కు



ధన్యవాదాలు తెలిపారు. ఈ సందర్భంగా రాజశేఖర్ ను శాలువా కప్పి సన్మానించిన బండి సంజయ్ కోహెడకు త్వరలోనే రూ.10 లక్షల ప్రోత్సాహక నిధులను అందజేస్తానని హామీ ఇచ్చారు.

గన్నేరువరం మండలం పీచుపల్లి గ్రామ సర్పంచ్ గా ఏకగ్రీవంగా ఎన్నికైన సామ రాజిరెడ్డి సైతం గ్రామస్థులతో కలిసి బండి సంజయ్ ను కలిసి ధన్యవాదాలు తెలిపారు. ఈ సందర్భంగా సామరాజిరెడ్డిని శాలువా కప్పి సన్మానించిన సంజయ్ ఇచ్చిన మాట మేరకు ప్రోత్సాహక నిధులను అందిస్తానని హామీ ఇచ్చారు. అతి త్వరలోనే కోహెడతోపాటు పీచుపల్లి గ్రామాల్లో పర్యటించి అభివృద్ధి పనులు కూడా చేపడతానని హామీ ఇచ్చారు.

పెట్టుబడుల పేరుతో భారీ మోసం: సూర్యాపేట మునగాల సీబి భార్య అరెస్ట్



హైదరాబాద్, డిసెంబర్ 07(భారత శక్తి): సూర్యాపేట జిల్లా మునగాల సీబి భార్య పెట్టుబడుల పేరుతో ప్రజలను మోసం చేసిన ఘటన హయత్నగర్లో బయటపడింది. బంగారం, గ్రానైట్

వ్యాపారాల్లో పెట్టుబడి పెడితే తక్కువ సమయంలోనే లక్షల్లో లాభాలు వస్తాయని చెప్పి ఆమె పలువురి నుంచి భారీ మొత్తంలో డబ్బులు సేకరించింది. భర్త పోలీస్ పదవిని అడ్డం పెట్టుకోవడంతో ప్రజలు ఆమెపై నమ్మకం ఉంచారు.

అయితే నెలలు గడిచినా వాగ్దానం చేసిన లాభాలు రాకపోవడంతో బాధితులు డబ్బులు తిరిగి ఇవ్వాలని అడిగారు. ఇదే సమయంలో “నన్నే డబ్బులు అడుగుతారా? మీ సంగతి చెబితా” అంటూ ఆమె బెదిరించిందని ఫిర్యాదుల్లో పేర్కొన్నారు.

ఫిర్యాదులపై స్పందించిన హయత్నగర్ పోలీసులు ఆమెను అరెస్ట్ చేసి రిమాండ్ కు తరలించారు. ఈ ఘటనతో పెట్టుబడుల పేరుతో జరుగుతున్న మోసాలపై ప్రజలకు మరింత అప్రమత్తత అవసరమని పోలీసులు హెచ్చరిస్తున్నారు.

నీ ఓటు భవితకు బాట

ఓటరన్న మేలుకో
ఓటు విలువ తెలుసుకో
అవినీతి అక్రమాల నరికట్టు
ప్రగతి మార్గానికి నీ ఓటు తొలిమెట్టు
ప్రజాస్వామ్యం రక్షణకో నీ ఓటు!!

మాయమాటలకు పడపోకు

నీ ఓటు ఒక వజ్రాయుధం

నీ ఓటు అభివృద్ధికి సూచిక

నీ ఓటు ప్రజాస్వామ్యానికి మనుగడ!!

నీ ఓటు అవినీతిపరులపై తూట కావాలి

అందరం ఓటు వేద్దాం

ప్రజాస్వామ్యాన్ని కాపాడుదాం

బాధ్యతగా ఓటు వేద్దాం

భవిష్యత్తుకు బాట వేద్దాం!!

రచన :

దేవులపల్లి రమేష్,

నంగునూర్, సిద్దిపేట

9963701294

నేడు సభాభవన్ లో ప్రజా ఫిర్యాదుల

పరిష్కార వ్యవస్థ నిర్వహణ: డిఆర్వో విశ్వేశ్వర నాయుడు

వైయస్సార్ కడప,డిసెంబర్ 07 (భారత శక్తి):ప్రజా సమస్యల పరిష్కారానికి ప్రభుత్వం ఇప్పటికే ప్రారంభించిన మీ కోసం కాలే సెంటర్ 1100 సేవలను వినియోగించు కోవాలని డిఆర్వో విశ్వేశ్వర నాయుడు ఆదివారం ఒక ప్రకటనలో పిలుపునిచ్చారు. అధికారులు దాఖలు చేసిన తమ అర్థిలు ఇప్పటికీ పరిష్కారం కాకపోయినా, లేదా తమ ఫిర్యాదులకు సంబంధించిన సమాచారం తెలుసుకోవడానికి 1100 నెంబర్ కు కాలే చేయవచ్చునన్నారు. ప్రజలు ఈ అవకాశాన్ని సద్వినియోగం చేసుకొని తమ సమస్యలకు పరిష్కారం పొందాలని డిఆర్వో కోరారు.సభాభవన్ లో పిజిఆర్ఎస్ నిర్వహణ :ప్రజల నుంచి ఫిర్యాదులను స్వీకరించి వాటిని పరిష్కరించే ప్రజా ఫిర్యాదుల పరిష్కార వ్యవస్థ (ఖఉఖీ) ను ఈ సోమవారం సభాభవన్ లో నిర్వహిస్తున్నట్లు డిఆర్వో విశ్వేశ్వర నాయుడు తెలిపారు. అధికారులు వారి యొక్క అర్థిలు నమోదు చేసుకోవడానికి ఓవపనీబిజిఎ.జీజూ.ఐనీటి.తిన(మీకోసం డాట్ ఏపీ డాట్ జివో ఏ డాట్ ఇన్) వెబ్సైట్ నందు వారి యొక్క అర్థిలు నమోదలు చేసుకోవచ్చును”ప్రజా ఫిర్యాదుల పరిష్కార వ్యవస్థ (ఖఉఖీ)” అర్థిల స్వీకరణ కార్యక్రమాన్ని జిల్లా కేంద్రంతో పాటు మున్సిపల్ స్థాయిలో కూడా నిర్వహిస్తామన్నారు.అధికారులు ఈ విషయాన్ని గమనించి తమ ఫిర్యాదులను సమీపంలోని మండల కార్యాలయాలు లేదా మున్సిపల్ కార్యాలయాలలో కూడా సమర్పించుకోవచ్చునన్నారు.డయల్ యువర్ కలెక్టర్ కార్యక్రమం:డయల్ యువర్ కలెక్టర్ కార్యక్రమాన్ని సోమవారం ఉదయం 9.30 నుండి 10 గంటల వరకు జరుగుతుందన్నారు.ప్రజలు 08562-244437 ల్యాండ్ లైన్ నెంబరుకు ఫోన్ చేసి తమ సమస్యలను విన్నవించుకోవచ్చునన్నారుప్రజలు ఈ విషయాన్ని గుర్తించి ఈ అవకాశాన్ని సద్వినియోగం చేసుకోవాలని డిఆర్వో ఆ ప్రకటనలో విజ్ఞప్తి చేశారు.

కెనడా టొరంటోలో డర్హామ్ తెలుగు క్లబ్ (డి.టి.సి) ఆధ్వర్యంలో ఘనంగా నిర్వహించబడిన డి.టి.సి ఫ్యామిలీ ఫెస్ట్ 2025



(కెనడా నుండి ప్రత్యేక ప్రతినిధి, డిసెంబర్ 2025)

కెనడాలోని డర్హామ్ తెలుగు క్లబ్ (డి.టి.సి) ఆధ్వర్యంలో, కార్తీక మాసపు వసంభోజన కార్యక్తంతో “డి.టి.సి ఫ్యామిలీ ఫెస్ట్ 2025:” వేడుకలు టొరంటోలోని మ్యాక్స్వెల్ హైట్స్ సెకండరీ స్కూల్, ఓషావా ఆడిటోరియంలో అంగరంగ వైభవంగా నిర్వహించబడ్డాయి. ఈ కార్యక్రమానికి సుమారు 800కి పైగా తెలుగు కుటుంబాలు హాజరై ఉత్సాహంగా పాల్గొన్నాయి. కార్యక్రమానికి వ్యాఖ్యాతలుగా అవర్డా రంభోట్ల సంతోష్ కుంధ్రు, అలాగే యువ వ్యాఖ్యాతలుగా ఆశ్రిత పోన్నపల్లి, శిరి వంశికా చిలువేరు, శ్రేయస్ ఫణి పెండ్యాల వ్యవహరించారు.

డి.టి.సి ఎగ్జిక్యూటివ్ కమిటీసభ్యులు సరసింహారెడ్డి గుత్తిరెడ్డి, రవి మేకల, వెంకటేశ్వర్ చిలువేరు, రమేష్ ఉప్పలపాటి, శ్రీకాంత్ సింగ్ శెట్టి, గుణశేఖర్ కోనపల్లి, యుగంధర్ చెరుకురి, గౌతమ్ పిడవర్తి, వసుదేవకుమార్ మల్లుల, కమల్ మూర్తి, సర్దార్ ఖాన్ చెరుకు పాలెం, శివరామ్ మోహన్ వసుమలేటి గార్ల చేతులమీదుగా జ్యోతి ప్రజ్వలన జరిగింది. తరువాత కెనడా జాతీయ గీతం మరియు మా తెలుగు తల్లి గీతంతో కార్యక్రమం ఘనంగా ప్రారంభమైంది.

తదుపరి జరిగిన సాంస్కృతిక కార్యక్రమాల్లో అన్ని వయసుల పిల్లలు, కళాకారులు అద్భుతమైన నృత్యాలు, సంగీత ప్రదర్శనలు, సంప్రదాయ కళారూపాలతో ప్రేక్షకులను అలరించారు. ఈ వేడుకలో డి.టి.సి కుకింగ్ షో మరియు డి.టి.సి కిడ్స్ ఫ్యాషన్ షో ప్రత్యేక ఆకర్షణలుగా నిలిచాయి. విజేతలు మరియు పాల్గొన్న వారికి శివాంజు అవెవెన్



ర్వాంఅశీ% వారి బహుమతులు గ్రాండ్ స్పాన్సర్ గా తూసి వినయగమూర్తి అందజేశారు.

డి.టి.సి కల్చరల్ డైరెక్టర్ వెంకటేశ్వర్ చిలువేరు గారు మాట్లాడుతూ, మన సంస్కృతి, సాంప్రదాయాలను భావితరాలకు చేరవేయడంలో ఇలాంటి కార్యక్రమాలు ప్రాముఖ్యతను వివరించారు. కెనడాలో నివసిస్తున్న తెలుగు సమాజం చూపుతున్న ఐక్యత, సహకారం పట్ల కృతజ్ఞతలు తెలిపారు. మన భారత సాహితీ, సంపద ఉత్సవాలను కెనడా లో ఘనంగా జరపడం మన అదృష్టం గా భావిస్తున్నానని డైరెక్టర్ వెంకటేశ్వర్ చిలువేరు గారు గుర్తు చేసారు

ఈ వేడుకలకు విశిష్ట అతిథులుగా డా. బాబీ యానగావా గారు (ఎం.డి, పీహెచ్.డి, ఎఫ్.ఆర్.సి.ఎస్.సి), డివిజన్ హెడ్ %- % కార్మికాక్ సర్జరీ, సెయింట్ మైకేల్ హాస్పిటల్ విచ్చేశారు. ఆయన కార్మికా ఆరోగ్యం మరియు కుటుంబ ఆరోగ్యంపై విలువైన సూచనలు అందించి డర్హామ్ తెలుగు క్లబ్ (డి.టి.సి) కుటుంబ సభ్యులకు మరింత ఆరోగ్య సందర్శన గురించి అందరికీ ఉపయోగపడే విషయాలను చక్కగా వివరించారు.

ఈ సందర్భంగా డి.టి.సి ఎక్సలెన్స్ అవార్డులు అందజేయబడ్డాయి. డా. బాబీ, డా. శరత్ గుండల, డా. శ్రీవాణి గుండల గారి చేతుల మీదుగా డి.టి.సి కమ్యూనిటీ సర్వీస్ ఎక్సలెన్స్ అవార్డు -శ్రీమతి ఉషా నడుతీ గారికి, డి.టి.సి ఆర్ట్స్ మ్యూజిక్ & క్లాసికల్ డాన్స్ ఎక్సలెన్స్ అవార్డు - చిన్నారి సిరి వంశిక చిలువేరు కి, డి.టి.సి ఆర్ట్స్ & సింగింగ్ ఎక్సలెన్స్ అవార్డు - చిన్నారి శ్రేయస్ ఫణి పెండ్యాలకి, అందజేశారు. ముగ్గురు అవార్డు గ్రహీతలకు DTC తరపున సత్కారం చేసి, వారి ప్రతిభను అభినందించారు.



కార్యక్రమ విజయానికి చేయూతనిచ్చిన ప్రాయోజకులను %ణుజ% సంస్థ శాలువాలతో సత్కరించింది. ఈ సందర్భంగా గ్రాండ్ స్పాన్సర్ గా తూసి వినయగమూర్తి, ఫుడ్ స్పాన్సర్ గా సింప్లీ సౌత్ రెస్టారెంట్ - ఓషావా (రామ్ & నన్య పెడ్డి) గార్లు సహకరించారు. సిల్వర్ స్పాన్సర్ గా రామ్ జిన్నాల, గెట్ హోమ్ రియాల్టీ (రమేష్ గోలు, ఆనంద పెరిచెర్ల), రఘు జులూరి, భారత్ లా గార్లు మద్దతు అందించారు. అలాగే సపోర్టింగ్ స్పాన్సర్ గా అడ్వాన్స్ ఫిజియో (గౌతమ్ పిడవర్తి), డా. శరత్ గుండల, డా. పద్మజరాణి కొంగరా,

డా. సౌజన్య కనులా, దేశీ కార్ట్ గ్రోసరీస్ (రాజశేఖర్), సివమ్మ టిఫిన్స్, బండి మేడ బజ్జీ (శ్రవంతి), నమస్తే ఇండియా సూపర్ మార్కెట్ - విజాక్స్ (యోగేశ్ జీ), షోబి డెకోర్స్,

వవన్ వీ.కె ఫోటోగ్రఫీ వంటి ప్రాయోజకులు ఈ కార్యక్రమానికి విలువైన సహకారం అందించారు.

ఈ కార్యక్రమానికి ప్రత్యేక ఆకర్షణగా గ్రేటర్ టొరాంటో ఏరియా(జి.టి.ఎ) లోని పలు తెలుగు సంఘాల ప్రతినిధులను డర్హామ్ తెలుగు క్లబ్ వారు ఆహ్వానించి వారిని సత్కరించారు. ఈ సందర్భంలో DTC ప్రెసిడెంట్ శ్రీ సరసింహారెడ్డి గుత్తిరెడ్డి మాట్లాడుతూ: “తెలుగు సమాజానికి ఉపయోగపడే కార్యక్రమాలను నిర్వహించే దిశగా, గ్రేటర్ టొరాంటో ఏరియా(జి.టి.ఎ) లోని అన్ని సంస్థలు వనిచేస్తున్నాయి అని పేర్కొన్నారు. అంతేకాక, డర్హామ్ తెలుగు క్లబ్ (డి.టి.సి) సమాజ కార్యక్రమాలు, విస్తృత ప్రోగ్రామ్స్, ఎక్సలెన్స్ అవార్డులు, సహకార కార్యక్రమాల విజయానికి ప్రాయోజకులు అందిస్తున్న మద్దతుకు ప్రత్యేక



కృతజ్ఞతలు తెలిపి వారి ఆనందాన్ని వ్యక్తం చేశారు.

అలాగే, డర్హామ్ తెలుగు అసోసియేషన్ (డి.టి.ఎ) నుండి శ్రీమతి స్వాతి మీర్జాల గారు, ఓంటారియో తెలుగు ఫౌండేషన్ (ఓ.టి.ఎఫ్) నుండి శ్రీ ప్రవీణ్ నీలా గారు, బర్మిమాంట్ ఫ్రెండ్స్ అసోసియేషన్ (బి.ఎఫ్.సి) నుండి - జగపతి రాయల శ్రీ సూర్య కొండేటి, టొరంటో తెలుగు కమ్యూనిటీ (టి.టి.సి) నుండి - శ్రీ విజయ కుమార్ కోట గారు, క్లారింగ్స్ హిందూ అసోసియేషన్ మరియు డర్హామ్ హైదరాబాద్ అసోసియేషన్ నుండి వారి ప్రతినిధులు ఈ కార్యక్రమంలో పాల్గొని, డర్హామ్ తెలుగు క్లబ్ వారు తెలుగు సమాజానికి చేస్తున్న ప్రయత్నాలను ప్రశంసించారు.

డి.టి.సి ఫ్యామిలీ ఫెస్ట్ కార్యక్రమంలో తెలుగింటి భోజనం, తినుబండారాలు, తేనీరు విందును సింప్లీ సౌత్ %- % ఒషావా సౌజన్యంతో అందించారు. అలాగే, డర్హామ్ తెలుగు క్లబ్ (డి.టి.సి) వారు 20 కి పైగా బహుమతులతో రా ఫెస్ట్ డ్రా విజయవంతంగా నిర్వహించారు.

డి.టి.సి ప్రెసిడెంట్ సరసింహారెడ్డి గారు మాట్లాడుతూ - ఏ దేశమైనా ఎందుకాలిడిన ఏ పీఠమెక్కినా, ఎవ్వరేమనినా పొగడరా నీతల్లి భూమి భారతీని నిలువరా నీ జాతి నిందు గౌరవము అన్న భావంతో, తెలుగు సంస్కృతి, ఐక్యత, ఆనందాలతో నిండిన డి.టి.సి ఫ్యామిలీ ఫెస్ట్ 2025 కార్యక్రమం కెనడా టొరంటోలో ఘనంగా విజయం సాధించింది. చివరగా డి.టి.సి కల్చరల్ డైరెక్టర్ వెంకటేశ్వర్ చిలువేరు గారు డి.టి.సి కార్యకర్తలు, స్పాన్సర్లకు ప్రత్యేక కృతజ్ఞతలు, వందన సమర్పణలు తెలుపుతూ కార్యక్రమాన్ని ముగించారు.

మాజీ ఎమ్మెల్యే విజయమ్మను సన్మానించిన బద్వేల్ మార్కెట్ యార్డ్ చైర్మన్ సుప్రజా నాగేంద్ర

పోరుమామిళ్ళ, భారత శక్తి ప్రతినిధి, డిసెంబర్ 07:మార్కెట్ యార్డ్ ప్రమాణ స్వీకారోత్సవాన్ని దిగ్విజయం చేసిన బద్వేల్ నియోజకవర్గం ఇంచార్జ్ రితేష్ రెడ్డి బద్వేల్ మాజీ శాసనసభ సభ్యురాలు కే విజయమ్మ ను కలిసి కృతజ్ఞతలు తెలియజేయడం జరిగింది.

మన నియోజకవర్గ రైతులకు ఉపయోగకరంగా పనిచేయవలెనని దానికి మీకు ఎలాంటి సహాయ సహకారాలు అయినా నేను అందిస్తానని ఆమె తెలియజేశారు. పోరుమామిళ్ళ ఉప మార్కెట్ గురించి కూడా చర్చించడం జరిగింది. ఏఎస్ఐ చైర్మన్ సుప్రజా నాగేంద్ర మాట్లాడుతూ మార్కెట్ యార్డ్ ద్వారా నియోజకవర్గ రైతులకు సహాయపడడానికి నా శక్తివంచన లేకుండా కృషి చేస్తారని ఆమె తెలియజేశారు.

ఈ కార్యక్రమంలో పోరుమామిళ్ళ బిజెపి మండల అధ్యక్షుడు నారిసెట్టి నాగేంద్ర. అసెంబ్లీ కో కన్వీనర్ పశ్చెం శెట్టి వండరి, మండల కార్యదర్శి మోహన్ రెడ్డి, రాష్ట్ర ఓబిసి



నాయకులు నాతోజు రమణాచారి, ఏఎస్ఐ డైరెక్టర్ చిన్ని సుబ్బారావు, తదితరులు పాల్గొన్నారు.

69వ భారత రాజ్యాంగ నిర్మాత డాక్టర్ బి.ఆర్ అంబేద్కర్ వర్ధంతి విజయవంతం

పోరుమామిళ్ళ, భారత శక్తి ప్రతినిధి, డిసెంబర్ 07:

పోరుమామిళ్ళ మండలం అంబేద్కర్ సర్కిల్ నందు డాక్టర్ బి.ఆర్ అంబేద్కర్ 69వ వర్ధంతి వేడుకలు ఘనంగా నిర్వహించారు. ఈ కార్యక్రమమునకు ముఖ్య అతిథులుగా రాష్ట్ర మాల మహానాడు అధ్యక్షులు కొమ్మతోటి పౌలు, రాష్ట్ర ప్రచార ప్రధాన కార్యదర్శి ముత్యాల ప్రసాద్ రావు, బద్వేల్ నియోజకవర్గం శాసనసభ్యురాలు డాక్టర్ సుధమ్మ, రంగసముద్రం సర్పంచ్ రవి ప్రకాష్ రెడ్డి, బద్వేల్ మార్కెట్ యార్డ్ వైస్ చైర్మన్ రవీంద్రారెడ్డి, జిల్లా మాల మహానాడు ఉపాధ్యక్షులు అలివేర్, అంబేద్కర్ ఆశయ సాధన కమిటీ ఉపాధ్యక్షులు మల్లికార్జున, యూత్ అధ్యక్షులు చిన్నపోరుమామిళ్ళ ఎంపీపీ సి భాష, మాజీ వైసీపీ రాజశేఖర్, జడ్పీటీసీ ముత్యాల ప్రసాద్, సిపిఐ మండల కార్యదర్శి రవికుమార్, మాల మహానాడు మండల కార్యదర్శి ప్రవీణ్, సిపిఎం ఖైరవ ప్రసాద్, వారి నిబ్బంది, రాష్ట్ర యూత్ కన్వీనర్ భాష, ప్రజా సంఘ నాయకులు, ఆయా దళిత నాయకులు పాల్గొని విజయవంతం చేశారు. రాష్ట్ర అధ్యక్షులు మాట్లాడుతూ పోరుమామిళ్ళ పట్నంలో

అంబేద్కర్ వర్ధంతి ఇంత ఘనంగా జరుగుతుంది అంటే ఇందులో కడప జిల్లాలో మంచి పేరు ప్రఖ్యాతులు గాంచిన పోరుమామిళ్ళలో అంబేద్కర్ వర్ధంతి జరపడం చాలా గర్వకారణమని అన్నారు. ఈ కార్యక్రమం నిర్వహించిన రాష్ట్ర ప్రచార ప్రధాన కార్యదర్శి కి ఎన్నో విధాలుగా కృతజ్ఞతల ఉంటామని, రాబోయే ఏప్రిల్ 14 వ తారీకు అంబేద్కర్ జయంతికి అన్ని సంఘాలతో కలిపి భారీగా ఆయన జయంతిని వేడుకలు ఘనంగా నిర్వహిస్తామని తెలిపారు. అన్ని సంఘాలతో కలిపి ఎన్నో ఎస్సీ బీసీ మైనార్టీ తో కలిసి సదసంగా అందరం కలిసి ఉంటామని అందరూ సమానులే, భారత రాజ్యాంగంలో ఉన్నటువంటి రాజ్యాంగనిబద్ధి అనుసరించిన ప్రతి ఒక్కరికి నమస్కరిస్తూ ఆయన కృతజ్ఞతలు తెలియజేశారు. ఈ కార్యక్రమంలో అంబేద్కర్ ఆశయ సాధన సమితి కమిటీ సభ్యులు నాగ దాసని శేఖర్, బి కోడూర్ మండల అధ్యక్షులు చాటకొండ శీను, కృపానందం దళిత సీనియర్ నాయకులు ముత్యాల చన్ రాయుడు, అన్ని వేళల్లో అడుకునే మహానుభావులు ఎంతో మంది పాల్గొని విజయవంతం చేశారు.

తెలంగాణ పాలిటికల్ జేషనీ రాష్ట్ర చైర్మన్ గా నరాల సత్యనారాయణ

హైదరాబాద్, డిసెంబర్ 07(భారత శక్తి):

తెలంగాణ పాలిటికల్ జేషనీ ని హైదరాబాదులో ఏర్పాటు చేయడం జరిగింది. తెలంగాణ పాలిటికల్ జేషనీ ప్రజా సమస్యలపై రాజీలేనిపోరాటం చేస్తుంది. ప్రజలే మా ధైర్యం, ప్రజల కోసమే మా పోరాటం అనే నినాదంతో ఏర్పడినదే తెలంగాణ పాలిటికల్ జేషనీ వైస్ చైర్మన్ గా ధారావత్ గణేష్ నాయక్, పట్టం ఉపేందర్, అంగోతు రాంబాబు, సెక్రటరీ జనరల్ గా బత్తుల సోమయ్య, ప్రధాన కార్యదర్శిగా బానోతు. హుస్సేన్ నాయక్, ఘానెం శ్రీనివాస్, అధికార ప్రతినిధిగా తోడేటి శంకర్ గౌడ్, అనంతల మధు, రాష్ట్ర కార్యదర్శులుగా తుల్జా రెడ్డి, పాలకుర్తి కృష్ణ, సంగిశెట్టి క్రిస్టా ఫర్, మహిళా కార్యదర్శులుగా కంచర్ల మంజూష, కందుకూరి శ్వేత, సింగరాజు శ్యామల, రాష్ట్ర కమిటీ సభ్యులుగా మాలోతు రామన్న నాయక్, తునికి పాటి చారి, ఇస్లావత్ సంతోష్ నాయక్, కుక్కు సత్యం గౌడ్ ను నియమించినట్లు తెలంగాణ పాలిటికల్ జేషనీ రాష్ట్ర చైర్మన్ నరాల సత్యనారాయణ తెలియజేశారు. తెలంగాణ పాలిటికల్ జేషనీ రెండు తీర్మానాలు చేయడం జరిగింది.

తెలంగాణ ఉద్యమకారుల కోసం రెండు వేల మందితో ఇందిరాపార్కు వద్ద ధర్నా చేయాలని తీర్మానం చేయడం జరిగింది.



బీసీలకు 42 శాతం రిజర్వేషన్లు కేటాయించాలని 3500 మందితో ఇందిరాపార్కు వద్ద ధర్నా చేయాలని తీర్మానించడం జరిగినది అని తెలంగాణ పాలిటికల్ జేషనీ రాష్ట్ర చైర్మన్ నరాల సత్యనారాయణ తెలియజేశారు.

ఫిబ్రవరి మొదటి వారం నుండి టీఆర్ఎస్ (డి) ప్రజా చైతన్య పాదయాత్ర: టీఆర్ఎస్ (డి) రాష్ట్ర అధ్యక్షులు నరాల సత్యనారాయణ

హైదరాబాద్, డిసెంబర్ 7(భారత శక్తి): తెలంగాణలో టీఆర్ఎస్ (డి) ప్రజా చైతన్య పాదయాత్రను ఫిబ్రవరి మొదటి వారం నుండి ప్రారంభిస్తున్నామని పాల్వంచలోని అయ్యప్ప నగర్ లో జరిగిన సమావేశంలో రాష్ట్ర అధ్యక్షులు నరాల సత్యనారాయణ తెలియజేశారు. తెలంగాణలో ఉద్యమకారుల సమస్యలు తెలుసుకోవడానికి, అమరులైన 1300 మంది కుటుంబాలను నేరుగా కలుసుకొని ఆ కుటుంబ కన్వేషన్లను తెలుసుకోవడానికి, సప్తపోయిన తెలంగాణ రైతాంగం యొక్క బాధలను తెలుసుకోవడానికి, సంక్షేమము లేక బాధపడుతున్న మహిళలను నేరుగా కలుసుకుంటూ , పెన్షన్ సరిగా అందక బాధపడుతున్న వృద్ధులను, వికలాంగులను, వితంతువులను కలుస్తూ సామాజిక తెలంగాణ ముఖ్య ఉద్దేశంగా, బహుజనవాదాన్ని బలపరిచే విధంగా టీఆర్ఎస్ (డి) ప్రజా చైతన్య పాదయాత్ర ముందుకు కొనసాగుతుందని టీఆర్ఎస్ (డి) పార్టీ రాష్ట్ర అధ్యక్షులు నరాల సత్యనారాయణ తెలియజేశారు. అదేవిధంగా మొన్న జరిగిన జూబ్లీహిల్స్ ఎన్నికల్లో అధికార పార్టీ, ప్రతిపక్ష పార్టీ తెలంగాణ 31 జిల్లాల నుండి తన కేంద్ర మొత్తం సమీకరించుకొని పోరాటం చేశాయి. పెద్దగా అనుకున్నంత ఫలితాలు సాధించలేకపోయాం. నాలుగు లక్షల ఓటర్లు ఉంటే, కేవలం రెండు లక్షల ఓటర్లు మాత్రమే బయటకు వచ్చి




ఓటు వేశారు. ప్రజాస్వామ్యంలో ప్రజలు స్వచ్ఛందంగా బయటకు రాని పరిస్థితుల్లో ఎలక్షన్ జరుగుతుండడం మంచి పరిణామం కాదు. తెలంగాణలో వర్గ విభేదాలతో బిజెపి ఎప్పటికీ అధికారంలోకి రాలేదు. ఇప్పటికీ సంక్షేమాన్ని, అభివృద్ధిని ముందుకు తీసుకుపోలేక, వర్గ విభేదాలతో కాంగ్రెస్ వచ్చే 2029 ఎన్నికల్లో అధికారంలోకి వచ్చే అవకాశం లేదు. బి ఆర్ ఎస్ కుటుంబ తగాదాలతో, అవినీతితో కొట్టుమిట్టాడుతుంది. కెనీఆర్ కుమార్తె కల్వకుంట్ల కవిత బయటకు వచ్చే కుటుంబ సభ్యులతో పాటు, బిఆర్ఎస్ అవినీతిపై పోరాటం చేస్తుండడంతో తెలంగాణలో టీఆర్ఎస్ (డి) ప్రత్యామ్నాయ పార్టీగా ఎదుగుతూ, తెలంగాణలో అధికారంలోకి వస్తుందని రాష్ట్ర అధ్యక్షులు నరాల సత్యనారాయణ తెలియజేశారు. ఈ కార్యక్రమంలో రాష్ట్ర యువజన విభాగం అధ్యక్షులు కుమ్మరి బాలరాజు, భద్రాద్రి కొత్తగూడెం జిల్లా అధ్యక్షులు పూణేమ్ సీతక్క, పాల్వంచ మండల అధ్యక్షులు ప్లా కృష్ణ, రావుల నరేష్ తదితరులు పాల్గొన్నారు.

చెవులపై పూలతలు ఎంతోందమో!

ఎంత ఖరీదైన దుస్తులు, నగలు ధరించినా... చెవులకు కమ్మలు లేకపోతే మాత్రం నిండుదనం రాదు. బుట్టలు, బిడ్డలు, కమ్మలు, లోలాకులు... ఇలా ఎన్నెన్నో డిజైన్లు ఎప్పటికప్పుడు అలరిస్తూనే ఉన్నాయి. వాటిల్లో కొన్నాళ్లుగా యువతను మెప్పిస్తోన్న ఇయర్ కఫ్స్ సందడి తక్కువే కాదు. చెవి మొత్తాన్నీ కప్పి ఉంచేలా సింగారిండుకునే స్టైల్ నిన్నటిది. రోటీన్ కి భిన్నంగా, ఎప్పటికప్పుడు కొత్తదనాన్ని కోరుకునే ఈతరం ఇందులోనూ మినిమలిజాన్ని వెతుకుతోంది. ఆధునిక డిజైన్ల స్థానంలో సంప్రదాయ సాగసులు అద్భుతకోవాలనుకుంటోంది. దానికి తగ్గట్టే డిజైన్లూ సింపుల్ గా, స్టైలిష్ గా వీటిని తీర్చిదిద్దేవారు. స్టేట్ మెంట్ లుక్ ని తెచ్చిపెట్టడానికి రాళ్లు, కుందన్ను, ముత్యాలు, పచ్చలు... ఒకటేమిటీ అన్నింటినీ అందంగా అమర్చేస్తున్నారు. చెవి అంచుల్లో చేరి లతల్లా అల్లుకుపోతున్న ఇవి అమ్మాయిల అందాన్ని రెట్టింపు చేస్తున్నాయి. వాటిలో సారి మీరూ చూడండి.



మురిపిస్తున్న రెట్రో అందాలు..!



నేటితరం నాయికలు ట్రెండ్ వెనకాలే పరుగెత్తట్టేదు. ఒకప్పటి కట్టూ, బొట్టుకీ ఓటేస్తున్నారు. అలనాటి తారల చీరకట్టు, కొప్పలను రీక్రియేట్ చేస్తూ రెట్రో లుక్ ఫాటోలతో సోషల్ మీడియాలో సందడి చేస్తున్నారు. తాజాగా నటి కీర్తి సురేశ్ తన కొత్త సినిమా ప్రమోషన్ లో భాగంగా 90ల్లో నటిమణులు ధరించిన పోల్కా డాట్ హెడ్ స్కార్ఫ్ ను ధరించింది. ఆ వింటేజ్ లుక్ ఫాటోలను ఇన్ స్టాగ్రామ్ లో పంచుకుంది. అవి అమ్మాయిలను తెగ ఆకట్టుకుంటున్నాయి. ఈమె కన్నా ముందే... దీపికా పదుకొణ్ణే కేన్స్ ఫిల్మ్ ఫెస్టివల్ లో రెట్రో లుక్ తో తలకు హెడ్ బ్యాండ్ ధరించి, రెడ్ కార్పెట్ పై హోయలొలికించింది. ఇంకేం ఈ హెడ్ బ్యాండ్లు, స్కార్ఫ్ ల మీద అమ్మాయిలు మనసు పారేసుకుంటున్నారు. ఆత్మీయ సమ్మేళనాలు, వీడ్కోలు పార్టీలు, ఫ్యాషన్ వాక్ లో వీటిని ధరించి రెట్రో లుక్ లో మెరిసిపోతున్నారు. యువత మదిని దోచేస్తున్న ఈ హెడ్ బ్యాండ్ల వెనక చాలా పెద్ద చరిత్రే ఉంది. ఇవి గ్రీకు కాలం నాటివట. వారి తర్వాత రోమన్లు, ఆ తర్వాత రాణులు వీటిని ధరించేవారట. అప్పటి పెళ్లళ్లలో తలకి ప్రత్యేక ఆభరణంగా వీటినే పెట్టుకునేవారట. ఆపాత మధురార్చి ఒక్కొక్కటిగా ప్రయత్నిస్తున్న జేన్ జీలు ఈ రెట్రో లుక్ తోనూ ప్రేమలో పడుతున్నారు. సందర్భానుసారంగా ఈ హెడ్ బ్యాండ్ లను ధరించి ఫాటోలకు పోజులిస్తున్నారు. ఫ్యాషన్ ట్రెండ్లు ఎప్పటికప్పుడు మారొచ్చు కానీ, 'ఓల్డ్ ఈజ్ గోల్డ్' అంటూ ఈ క్లాసిక్ లుక్ కే ఓటేస్తున్నారు. ఆధునిక దుస్తులకీ రెట్రో హంగులు అద్భుతమూ మురిపిస్తున్నాయి. బెల్ బాటమ్, క్రాప్ టాప్, హై వెయిస్ట్ డెనిమ్ షార్ట్స్ కి నప్పేలా... ప్లోరల్, వెల్వెట్, శాటిన్ క్లాత్ లతో వీటిని తయారు చేయించుకుంటున్నారు. ఈ లుక్ మీకూ నచ్చిందా? అయితే ఇందులో మీ ఓటు దేనికి...